

نمازِ جنازہ کی تکرار سے روکنے والی ممانعت

# النہی الحاجز عن تکرار صلاة الجناز

— ۱۳۱۵ھ —

مصنف:

اعلیٰ حضرت، مجدد امام احمد رضا

## النہی الحاج عن تکرار صلاۃ الجنائز ۱۵ (نماز جنازہ کی تکرار سے روکنے والی ممانعت) ۱۳

مسئلہ ۸۳ از کثرہ پرگنہ منورہ ڈاکخانہ اوہرہ ضلع گیا مرسلہ مولانا مولوی کریم رضا صاحب رجب ۱۳۱۵ھ  
بملاحظہ اقدس مولانا صاحب راسس العلماء تاج الفضلاء جامع کمالات صوریہ و معنویہ جناب مولانا  
المولوی احمد رضا خاں صاحب ادام اللہ تعالیٰ بالافادۃ، السلام علیکم! عرض ضروری یہ ہے مولوی محمد اسماعیل  
مولوی نذیر حسین صاحب دہلوی کے بھانجے اور شاگرد جو ایک مدت سے قصبہ مرہٹ میں اقامت رکھتے ہیں غیر مقلد  
ہیں اور بیچارے غریب مقلدین کو اپنے مذہب میں لانا چاہتے ہیں، چنانچہ فی الحال ایک رئیس کی لڑکی مرگئی  
تو ان کے اصرار سے دوبارہ نماز جنازہ پڑھی گئی انھوں نے علی رؤس الاشهاد کہہ دیا کہ تین روز تک جتنی بار  
جی چاہے نماز پڑھے۔ اس لئے حضور کو تکلیف دیتا ہوں کہ جواب استفسار تحریر فرمائیے کہ افحام و اسکات  
مخالفین ہو۔ اور ترجمہ عبارات بھی تحریر فرمائیے کہ جس مقام میں یہ فتویٰ بھیجا جاسے گا وہاں کے لوگ اردو  
فارسی جانتے ہیں۔

سوال: کیا فرماتے ہیں علمائے دین و مفتیان شرع متین اس مسئلہ میں کہ ولی میت نے ایک بار نماز  
جنازہ کی لوگوں کے ساتھ پڑھی پھر دوسری بار انہی لوگوں کے ساتھ اور دوسرے لوگوں کے ساتھ پڑھا  
شخص آخر نماز جنازہ پڑھی، تو یہ تکرار نماز جنازہ جائز ہے یا نہیں؟ اور اگر ولی اس مسئلہ سے ناواقف ہے  
اور بسبب اصرار کسی عالم کے اس نے دوبارہ نماز پڑھی تو وہ گنہگار ہوگا یا وہ عالم یا دونوں میں کوئی نہیں؟

اور نماز جنازہ تین روز تک جائز ہے یا نہیں؟ بیٹو! تو جروا۔

## الجواب

الحمد لله الذي جعل الارض كفاتا  
واكرم المومنين احياء وامواتا والصلوة  
والسلام على من عمر القلوب بصلوته  
ونور القلوب بصلوته وعلى اله  
وصحبه واهله وحزبه اجمعين  
امين!

سب خوبیاں اللہ تعالیٰ کے لئے جس نے زمین  
کو جمع کرنے والی بنایا، اور اہل ایمان کو حیات و  
موت دونوں حالتوں میں عزت بخشی، اور درود و  
سلام ہوا ان پر جنہوں نے دلوں کو اپنے تعلقات سے  
آباد فرمایا اور قبروں کو اپنی نماز سے روشن کیا، اور  
ان کی آل، ان کے اصحاب، ان کے اہل، ان کے  
گروہ سب پر درود و سلام۔ الہی! قبول فرما۔ (ت)

نماز جنازہ کی تکرار ہمارے ائمہ کرام رضی اللہ تعالیٰ عنہم کے نزدیک تو مطلقاً ناجائز و نامشروع ہے،  
مگر جب کہ اجنبی غیر اہل حق نے بلا اذن و بلا متابعت ولی پڑھ لی ہو تو ولی اعادہ کر سکتا ہے۔ امام اہل برہان الملتہ  
والدین ابوبکر ہدایہ میں فرماتے ہیں:

ان صلی غیر الولی والسلطان اعاد الولی  
ان شاء لان الحق لا ولیا وان صلی  
الولی لم یجز لاحیاء ان یصلی بعدہ  
لان الفرض یتادی بالاول والتفیل بہا  
غیر مشروع ولہذا امرنا الناس ترکوا  
من اخرهم الصلوۃ علی قید النبی صلی  
اللہ تعالیٰ علیہ وسلم وہو الیوم کما وضع۔

یعنی اگر ولی و حاکم اسلام کے سوا اور لوگ نماز جنازہ  
پڑھ لیں تو ولی کو اعادہ کا اختیار کہ حق اولیا رکا ہے  
اور اگر ولی پڑھ چکا تو اب کسی کو جائز نہیں کہ فرض تو  
پہلی نماز سے ادا ہو چکا اور یہ نماز بطور تفیل پڑھی مشروع  
نہیں و لہذا ہم دیکھتے ہیں کہ تمام جہان کے مسلمانوں  
نے نبی صلی اللہ تعالیٰ علیہ وسلم کے مزار اقدس پر نماز  
چھوڑ دی حالانکہ حضور آج بھی ویسے ہی ہیں جیسے جس  
دن قبر مبارک میں رکھے گئے تھے۔

امام محقق علی الاطلاق فتح القدر میں فرماتے ہیں:  
لو کان مشروعاً عالمنا عرض الخلق علیہم  
من العلماء والصالحین والراغبین

یعنی اگر نماز جنازہ کی تکرار مشروع ہوتی تو مزار اقدس  
پر نماز پڑھنے سے تمام جہان اعراض نہ کرتا جس میں

فی التقرب الیہ علیہ الصلوٰۃ والسلام۔  
 بانواع الطرق عنہ فہذا دلیل ظاہر علیہ  
 فوجیب اعتبارہ۔  
 علماء و صلحاء اور وہ بندے ہیں جو طرح طرح سے  
 نبی صلی اللہ تعالیٰ علیہ وسلم کی بارگاہ میں تقرب  
 حاصل کرنے کی رغبت رکھتے ہیں تو یہ تکرار کی مشروعی  
 پر کھلی دلیل ہے پس اس کا اعتبار واجب ہوا۔

اقول حاصل کلام یہ کہ نماز جنازہ جیسی قبل دفن ویسی بعد دفن قبر پر۔ ولہذا اگر کوئی شخص بے نماز  
 پڑھے دفن کر دیا گیا تو فرض ہے اس کی قبر پر نماز جنازہ پڑھیں جب تک ظن غالب رہے کہ بدن بگڑ نہ گیا ہوگا  
 اور نماز جنازہ ایک تو ہر مسلمان کا حق ہے، رسول اللہ صلی اللہ تعالیٰ علیہ وسلم فرماتے ہیں،  
 حق المسلم علی المسلم خمس و ذکر منها مسلمان کے مسلمان پر پانچ حق ہیں، ان میں نماز  
 اتباع الجنائز و سیاق۔ جنازہ کو بھی ذکر فرمایا، حدیث آگے آرہی ہے (ت)

دوسرے مقبول بندوں کی نماز میں وہ فضل ہے کہ پڑھنے والوں کی مغفرت ہو جاتی ہے ہم عنقریب  
 انس بن مالک و عبد اللہ بن جابر و سلمان فارسی رضی اللہ تعالیٰ عنہم سے متعدد احادیث ذکر کریں گے کہ  
 رسول اللہ صلی اللہ تعالیٰ علیہ وسلم فرماتے ہیں، ”مومن صالح کو پہلا تحفہ دیا جاتا ہے کہ جتنے لوگوں نے  
 اس کے جنازہ کی نماز پڑھی سب بخش دے جاتے ہیں۔ اللہ عز و جل حیا فرماتا ہے کہ اُن میں سے کسی پر  
 عذاب کرے“ اب اگر حق کا لحاظ کیجئے تو محمد رسول اللہ صلی اللہ تعالیٰ علیہ وسلم کے حق کے برابر تمام  
 جہان میں کس کا ہو سکتا ہے، اور فضل کو دیکھئے تو افضل المرسلین صلی اللہ علیہ وسلم کے نماز پڑھنے کے  
 برابر کس مقبول پر نماز پڑھنی ہو سکتی ہے، ہاں قبر پر نماز پڑھنے سے مانع یہ ہوتا ہے کہ اتنی مدت گزر جائے  
 جس میں میت کا بدن سلامت ہونا مفنون نہ رہے، اسی کو بعض روایات میں دفن کے بعد تین دن سے  
 ”تقدیر کیا“ اور صحیح یہ کہ کچھ مدت معین نہیں، جب سلامت و عدم سلامت مشکوک ہو جائے نماز ناجائز ہو جائیگی،  
 مگر رسول اللہ صلی اللہ تعالیٰ علیہ وسلم کے بارے میں معاذ اللہ اس کا اصلاً احتمال نہیں وہ آج بھی یقیناً  
 ایسے ہی ہیں جیسے روز دفن مبارک تھے۔ وہ خود ارشاد فرماتے ہیں صلی اللہ تعالیٰ علیہ وسلم،

ان الله حرم علی الاضراب ان تاكمل اجساد الانبیاء۔ رواہ احمد والبوداؤد والنسائی  
 بیشک اللہ تعالیٰ نے زمین پر حرام فرما دیا ہے  
 انبیاء علیہم الصلوٰۃ والسلام کا جسم مبارک کھانا۔

لے فتح القدیر فصل فی الصلوٰۃ علی المیت مطبوعہ المکتبہ نوریہ رضویہ سکھر ۸۴/۲  
 ۲ مسند احمد بن حنبل مروی از ابو ہریرہ رضی اللہ عنہ دار الفکر بیروت ۵۲۰/۲  
 ۳ سنن ابن ماجہ ذکر وفاتہ و دفنہ صلی اللہ علیہ وسلم ایچ ایم سعید کتب پتی کراچی ص ۱۱۹

وابن ماجہ وابن خزيمة وابن حبان  
والحاکم والدارقطني وابولعیم وصحیحہ  
ابن خزيمة وابن حبان والحاکم والدارقطني  
وابن دحیة وحسنہ عبدالغنی والمنذری  
وغیرہم ۔

اسے امام احمد، ابو داؤد، نسائی، ابن ماجہ،  
ابن خزيمة، ابن حبان، حاکم، دارقطني اور ابو نعیم  
نے روایت کیا۔ ابن خزيمة، ابن حبان، حاکم،  
دارقطني اور ابن دحیہ نے صحیح کہا، اور اسے  
عبدالغنی اور منذری وغیرہم نے حسن کہا (ت)

جب مانع مفقود اور مقتضی اس درجہ قوت سے موجود، تو اگر نماز جنازہ کی تکرار شرع میں جائز ہوتی تو  
صحابہ و تابعین سے لے کر آج تک تمام جہان تمام طبقات کے تمام علماء اور اولیاء و صلحاء اور عاشقانِ مصطفیٰ  
صلی اللہ تعالیٰ علیہ وسلم کا اُس کے ترک پر اجماع کیا معنی، جن میں لاکھوں بندے خدا کے وہ گزرے اور اب  
بھی ہیں جنہیں دن رات یہی فکر رہتی ہے کہ جہاں تک مل سکیں وہ طریقے بجالائیں کہ مصطفیٰ صلی اللہ تعالیٰ علیہ  
وسلم کی بارگاہ میں تقرب پائیں، لاجرم تیرہ سو برس کا یہ اجماع کلی دلیل ظاہر ہے کہ تکرار نماز جنازہ جائز نہیں،  
اس لئے مجبوراً سب باقی ماندہ کو اس فضلِ عظیم سے محروم ہونا پڑا۔ امام اجل نسفی دانی اور اس کی شرح دانی  
میں فرماتے ہیں،

لم یصل غیرہ بعدہ ای ان صلی المولى  
لم یجز لغیرہ ان یصلی بعدہ لات حق  
المیت یتادی بالفریق الاول وسقط الفرض  
بالصلوة الاولی فلو فعله الفریق الثانی  
لکان نفلاً وذا غیر مشروع کمن صلی  
علیہ مرة ۱۲

اگر وہی نے نماز جنازہ پڑھ لی تو اس کے بعد دوسرے  
کو پڑھنا جائز نہیں، اس لئے کہ میت کا حق پہلے  
فریق سے ادا ہو چکا، اور پہلی نماز سے فرض ساقط  
ہو گیا، اب اگر کوئی دوسرا فریق ادا کرے تو یہ نفل ہوگا  
اور یہاں نفل مشروع نہیں، جیسے وہ جس کی ایک بار  
نماز پڑھی جا چکی ہو الخ (ت)

امام محمد بن محمد بن علی ابن امیر الحاج علیہ میں فرماتے ہیں،

قال علماؤنا اذا صلی علی المیت من له  
ولا یة ذلك لا تشیع الصلوة علیہ ثانیاً  
غیرہ ۱۳

ہمارے علماء نے فرمایا جب میت پر صاحبِ حق نماز  
پڑھ چکے پھر اور کو اس پر نماز مشروع نہیں۔

لے کافی شرح دانی  
لے حلیۃ المحلی شرح غنیۃ المصلی

علامہ ابراہیم علی غنیہ شرح غنیہ میں فرماتے ہیں :

لا یصلی علیہ لثلا یودی الی تکرار الصلوۃ  
علی میت واحد فانه غیر مشروع لہ  
اُس پر نماز نہ پڑھی جائے کہ ایک میت پر دو بار نماز  
نہ ہو کہ یہ نامشروع ہے ۔

در شرح غرر و مجمع الانہر شرح ملتی الابجر میں ہے :

الفرض یتادی بالاولی والتنفل بہا غیر  
مشروع لہ  
فرض تو پہلی نماز سے ادا ہو گیا اور یہ نماز نفلی طور  
پر مشروع نہیں ۔

در مختار و فتح اللہ المعین میں ہے :

لیس لمن صلی علیہا ان یعید مع الولی  
لان تکرارہا غیر مشروع لہ  
جو پہلے پڑھ چکا وہ ولی کے ساتھ بھی اعساده کا  
اختیار نہیں رکھتا کہ اس کی تکرار غیر مشروع ہے ۔

مراقی الفلاح میں ہے :

لا یعید مع لہ حق التقدم من صلی مع  
غیرہ لان التنفل بہا غیر مشروع لہ  
جو اور کے ساتھ پڑھ چکا صاحب حق کے ساتھ  
نہ پڑھے کہ اس نماز میں نفلی مشروع نہیں ۔

ایضاح و عالمگیریہ میں ہے :

لا یصلی علی میت الامرة واحدة والتنفل  
بصلوۃ الجنائزۃ غیر مشروع لہ  
کسی میت پر ایک بار کے سوا نماز نہ پڑھی جائے  
اور نماز جنازہ نفلی ادا کرنا غیر مشروع ہے ۔

فتاویٰ امام قاضی خاں و ظہیریہ و شرح نقایہ بر جندی و خلاصہ و والواجیہ و تجنیس و واقعات و

بحر الرائق و غیرہ میں ہے :

ان کان المصلی سلطانا و الامام الاعظم  
او القاضی او والی المصر او امام حبیہ  
یعنی اگر بادشاہ اسلام یا امیر المؤمنین یا قاضی  
شرع یا اسلامی حاکم مصر یا امام الحنفی نماز پڑھ چکا

۵۹۰ ص	مطبوعہ سہیل اکیڈمی لاہور	فصل فی الجنائز	۱
۱۶۵/۱	مطبوعہ احمد کامل الکائنۃ فی دار السعادت بیروت	باب الجنائز	۲
۱۲۳/۱	مطبع معقبائی دہلی	باب صلوۃ الجنائز	۳
۳۲۲ ص	مطبوعہ نور محمد کارخانہ تجارت کتب کراچی	فصل السلطان حتی بصلوۃ	۴
۱۶۳/۱	مطبوعہ نورانی کتب خانہ پشاور	افصل فی الصلوۃ علی المیت	۵

لیس للولی ان یعید

تواب ولی کو بھی اعادہ کا اختیار نہیں۔  
شرح نقایہ علامہ قسٹانی میں ہے: لایصلی علی میت الا متوکل کسی مُردے پر ایک بار سے زیادہ نماز نہ پڑھی جائے۔

سراج و ہاج و بحر الرائق و رد المحتار و جامع الرموز و جوہرہ نیرہ و ہندیہ و مجمع الانہر وغیرہ میں ہے:  
واللفظ للبحر عن المسراج ان صلی الولی  
علیہ لم یجز ان یصلی احد بعدا ً  
سراج و ہاج سے بحر الرائق کے الفاظ ہیں کہ اگر  
ولی نے اس پر نماز پڑھ لی تو اس کے بعد اب کسی  
کو جائز نہیں کہ نماز جنازہ پڑھے۔

ان سب کتابوں میں بلفظ لم یجز، ولا یجوز تعبیر فرمایا یعنی ناجائز ہے۔ ایسا ہی عبارات  
ہدایہ سے گزرا۔ اور یہی لایصلی ولا یعید ولیس لہ کا مفاد اور یہی غیر مشروع سے مراد، مگر اس  
میں صاف تصریح ہے جس سے تمام اوہام منصرف اور باقی عبارات کی بھی مراد منکشف۔ یونہی قدوری،  
ہدایہ، منیہ، وقایہ، نقایہ، وافی، کفر، غرر، اصلاح، الملتقی، تنویر، نور الایضاح۔ ان  
بارہ متنوں اور ان کی غیر سب میں تصریح ہے کہ نماز جنازہ جب ایک بار ہو چکی، فوت ہو گئی۔

مختصر یجوز التیمم للصیحح المقیم  
اذا حضرت الجنائزۃ والولی غیرہ فخاصہ  
ان اشتغل بالطہارۃ ان تقوتہ الصلوۃ،  
ہدایۃ، تیمم الصحیح فی المصر اذا حضر  
الخ وقال بالطہارۃ مکان بالوضوء و  
ہو اشمٰل، منیۃ الصیحح فی المصر تیمم  
لصلوۃ الجنائزۃ اذا خاف الفوت حیث ان  
(۱) مختصر قدوری، تندرست مقیم کے لئے تیمم جائز  
ہے جب جنازہ آجائے اور ولی دوسرا ہو، اندیشہ  
ہو کہ اگر وضو میں لگے تو نماز جنازہ فوت ہو جائیگی۔  
(۲) ہدایہ، تندرست شہر میں تیمم کر لے جب جنازہ  
آجائے اور طہارت میں مشغول ہو تو فوت کا اندیشہ  
ہو۔ صاحب ہدایہ نے وضو کی جگہ "طہارت" کہا  
بہ زیادہ جامع، (۳) منیہ، تندرست شہر کے اندر

۱۸۱/۲	مطبوعہ ایچ ایم سعید کمپنی کراچی	فصل السلطان احق بصلوۃ	بحر الرائق
۲۸۵/۱	مطبوعہ مکتبہ اسلامیہ گنبد قاموس ایران	فصل فی الجنائزۃ	جامع الرموز
۱۸۲/۲	مطبوعہ ایچ ایم سعید کمپنی کراچی	فصل السلطان احق بصلوۃ	بحر الرائق
ص ۱۱	مطبع مجیدی کانپور	باب التیمم	مختصر القدوری
۳۸/۱	المکتبۃ العربیہ کراچی		ہدایۃ

الا الولی، وقایہ، ہولمحدث وجنب و  
حائض ونفساء لم یقدروا علی السماء،  
لخوف فوت صلوۃ الجنائزۃ لغير الولی،  
اصلاح، مثله وقال عجذوا عن السماء،  
نقایہ، ما یفوت لانی خلف کصلۃ الجنائزۃ  
لغير الولی، کنز، صلۃ لخوف فوت صلوۃ  
جنائزۃ، تنویر، جائز لغوت الخ وافی، مثل  
الکنز ونہاد لم یکن ولیہا شرک جاز لمحدث  
وجنب و حائض عجذوا عن السماء و  
لخوف فوت صلوۃ الجنائزۃ لغير الولی،  
ملتقی، یجوز فی المصر لخوف فوت صلوۃ  
جنائزۃ، نور الايضاح، العذر المبیح  
للتیم خوف فوت صلوۃ الجنائزۃ۔

اضافہ ہے جب خود ولی جنازہ نہ ہو (۱۰) غرر، تیمم جائز ہے بے وضو، جنب اور حائض کے لئے جو پانی سے  
عاجز ہوں اور غیر ولی کے لئے نماز جنازہ کے فوت ہونے کے اندیشہ سے۔ (۱۱) ملتقی، نماز جنازہ کے فوت  
ہونے کے اندیشہ سے (۱۲) نور الايضاح، تیمم کو مباح کرنے والا عذر نماز جنازہ فوت ہونے کا اندیشہ ہے (ت)

۱۔ غنیۃ المصلی فصل فی التیمم  
۲۔ وقایہ مع شرح الوقایہ باب التیمم  
۳۔ اصلاح

۴۔ نقایہ مختصر الوقایہ فصل التیمم  
۵۔ کنز الدقائق باب التیمم  
۶۔ در مختار شرح تنویر الابصار

۷۔ وافی  
۸۔ ملتقی الابحر باب التیمم  
۹۔ نور الايضاح

۱۰۔ ندر محمد کارخانہ تجارت کتب کراچی  
۱۱۔ ایچ ایم سعید کمپنی کراچی  
۱۲۔ مطبع مجتہدانی دہلی

۱۳۔ ۱/۳۳  
۱۴۔ ۱/۳۲  
۱۵۔ ۱/۱۱

۱۶۔ ۱/۳۲  
۱۷۔ ۱/۱۱

۱۸۔ ۱/۳۲  
۱۹۔ ۱/۱۱

۲۰۔ ۱/۳۲  
۲۱۔ ۱/۱۱

۲۲۔ ۱/۳۲  
۲۳۔ ۱/۱۱

۲۴۔ ۱/۳۲  
۲۵۔ ۱/۱۱

۲۶۔ ۱/۳۲  
۲۷۔ ۱/۱۱



بارہ مجمع الانہر میں ہے : لانہا لا تقضی فی تحقیق العجز (اس لئے کہ اس کی قضا نہیں ہوتی تو عجز متحقق ہے۔ ت) کافی امام نسفی میں ہے :

صلوۃ الجنائزۃ والعید تقوتان لا الی بدل لانہما لا تقضیان فی تحقیق البحر  
نماز جنازہ وعید فوت ہوں تو ان کا کوئی بدل نہیں اس لئے کہ ان کی قضا نہیں ہوتی تو عجز متحقق ہے بحر۔ (ت)

مراقی الفلاح و برجندی میں ہے : لانہا تقوت بلا خلف (اس لئے کہ جنازہ بلا بدل فوت ہو جاتا ہے۔ ت) فتاویٰ خیرہ میں ہے :

لا یجوز التیمم مع وجود الماء الا فی موضع ینحشی القوات لا الی خلف کصلوۃ الجنائزۃ  
پانی ہوتے ہوئے تیمم جائز نہیں مگر ایسی جگہ جہاں بلا بدل فوت کا اندیشہ ہو جیسے نماز جنازہ۔ (ت)

عند التحقیق ان سب عبارات کا بھی وہی حاصل کہ نماز جنازہ دوبارہ پڑھنی صرف مکروہ ہی نہیں بلکہ محض ناجائز ہے۔ برہان شرح مواہب الرحمن پھر شرح نظم الکثر للعلامة المقدسی پھر حاشیہ علامہ نوح آفندی پھر رد المحتار شامی میں ہے :

مجرد الکراہۃ لا یقتضی العجز  
المقتضی لجواز التیمم لانہا لیست اقوی من قوات الجمعة والوقیۃ مع عدم جوازہ لہما  
محض کراہت اس عجز کی مقتضی نہیں جو تیمم کا جواز چاہتا ہے اس لئے کہ وہ مجبہ اور نماز و قیۃ کے فوت ہونے سے زیادہ قوی نہیں باوجودیکہ ان دونوں کے لئے تیمم جائز نہیں۔ (ت)

یہ چالیس کتابوں کی عبارتیں ہیں اور خود کثرت نقول کی کیا حاجت کہ مسئلہ واضح اور ظاہر اور تمام کتب مذہب متون و شرح و فتاویٰ میں دائر و سائر صورت مستفسرہ میں کہ خود دلی پڑھ چکا

سے مجمع الانہر شرح ملتقى الابحر باب التیمم مطبوعہ دار احیاء التراث العربی بیروت ۴۱/۱  
سے کافی شرح وافی

سے مراقی الفلاح مع حاشیۃ الطحاوی باب التیمم مطبوعہ نور محمد کارخانہ تجارت کتب کراچی ص ۶۳  
شرح النقایۃ للبرجندی فصل التیمم نو کشور بکھنو ۴۶/۱

سے فتاویٰ خیرہ باب التیمم دار المعرفۃ بیروت ۵/۱  
رد المحتار مصطفیٰ الباب فی مصر ۱۷۷/۱

تھا، دوبارہ اعادۂ نماز ہمارے سب ائمہ کرام رضوان اللہ تعالیٰ علیہم اجمعین کے اتفاق سے ناجائز و گناہ واقع ہوا، ایسی ناواقفی مانع گناہ نہیں کہ مسائل سے ناواقف رہنا خود گناہ ہے، اس نے حدیث میں آیا:

ذنب العالم ذنب واحد وذنب الجاهل ذنبان قیل ولہ یارسول اللہ صلی اللہ تعالیٰ علیہ وسلم العالم یعذب علیٰ رکوبہ الذنب والجہنم بعد ذنب علیٰ رکوبہ الذنب وترك العلم رواہ فی مسند الفردوس عن ابن عباس رضی اللہ تعالیٰ عنہما۔

یعنی رسول اللہ صلی اللہ تعالیٰ علیہ وسلم نے فرمایا عالم کا گناہ ایک گناہ اور جاہل کا گناہ دو گناہ، کسی نے عرض کی، یا رسول اللہ! کس لئے؟ فرمایا عالم پر وبال اسی کا ہے کہ گناہ کیوں کیا، اور جاہل پر ایک عذاب گناہ کا اور دوسرا نہ سیکھنے کا۔ اسے دینی نے مسند الفردوس میں حضرت ابن عباس رضی اللہ تعالیٰ عنہما سے روایت کیا۔ (ت)

عالم جس نے تاکید و اصرار کر کے ان لوگوں سے نماز جنازہ کی تکرار کرائی اگر مدعی حنفیت ہے تو خود اپنے ہی مذہب کے حکم سے گنہگار ہے اور فرقہ غیر مقلدین سے ہے تو گناہ نگاری درکنار بد مذہب و گمراہ ہے، اور ان دونوں صورتوں میں اس عالم پر اتنے گناہ لازم ہوئے جس قدر شمار حصہ اجتماعت ثانیہ کا تھا اور اس پر ایک زائد، مثلاً دوسری دفعہ اس کے اصرار سے سو آدمیوں نے نماز پڑھی تو ان میں ہر ایک پر دو گناہ، ایک گناہ فعل دوسرا گناہ جہل، اور اس عالم پر ایک سو ایک گناہ، ایک اپنا اور سوان کے فعل کے۔ آخری یہی داعی گناہ ہوا۔ رسول اللہ صلی اللہ تعالیٰ علیہ وسلم فرماتے ہیں:

من دعا الی ضلالة کان علیہ من الاثم مثل اثم من تبعہ لا ینقص ذلك من اثمہم شیئاً۔ رواہ الاثمة الاحمد و مسلم والاربعة عن ابی ہریرۃ رضی اللہ تعالیٰ عنہ۔

جو کسی ضلالت کی طرف بلائے سب مانتے والوں کے برابر گناہ اس پر ہوا اور ان کے گناہوں میں کچھ کمی نہیں آئی۔ اسے امام احمد، مسلم، ترمذی، نسائی، ابوداؤد، ابن ماجہ نے حضرت ابو ہریرہ رضی اللہ تعالیٰ عنہ سے روایت کیا۔

یعنی یہ نہ ہو گا کہ اس کی ترغیب کے باعث گناہ ہونے کے سبب وہ گناہ سے بچ رہیں یا اس پر صرف

اپنے ہی فعل کا گناہ ہو، بلکہ وہ سب اپنے اپنے گناہ میں گرفتار اور ان سب کے برابر اس ترغیب ہندہ پر بار، والعیاذ باللہ العزیز الغفار۔ اور اگر بالفرض شافعی المذہب بھی ہوتا تو سخت جاہل تھا کہ دوسرے مذہب والوں کو ایسے امر پر مصر ہوا جو ان کے مذہب میں تو گناہ تھا اور اس کے اپنے مذہب میں بھی مکروہ۔ امام ابو یوسف اور دیلمی شافعی "کتاب الانوار لاعمال الابرار" میں فرماتے ہیں،

لا یتعجب لمن صلی جماعۃ او منصرفاً او عادتھا یعنی جس نے نماز جنازہ جماعت سے خواہ تنہا پڑھ لی جماعۃ لو انفراداً بل یکرہ۔ اُس کے لئے دوبارہ جماعت سے خواہ تنہا پڑھنی پسندیدہ نہیں بلکہ مکروہ ہے۔ (د)

اور اگر کراہت نہ بھی لیجئے تو اس قدر توفیر کہ باجماع تمام اُمت مرحوم کسی کے نزدیک ضروری نہ تھا۔ پھر آپ نے کس آیت و حدیث کس امام کے قول سے اختیار کیا تھا کہ غیر مذہب والوں سے باہر ایسے امر کا ارتکاب کرائے جو ان کے مذہب میں ناجائز اور اپنے نزدیک محض بے حاجت شافعیہ وغیرہم بعض علماء اگرچہ اُس کے لئے جس نے ہنوز نماز جنازہ نہ پڑھی نماز اول ہو جانے کے بعد بھی اجازت نماز دیتے ہیں مگر اس مدعی علم کا پڑھ چکنے والوں پر یہ اصرار خصوصاً اس حالت میں کہ خود ولی اقرب بھی انھیں میں ہے اور اس کا وہ علی رؤس الاشهاد زعم و اظہار کہ تین روز تک جتنی بار چاہے نماز پڑھے، جیسا کہ فاضل سائل نے اپنے خط میں ذکر فرمایا، جتنی، شافعی، مالکی، حنبلی اصلاً کسی مذہب کے مطابق نہیں، نہ شرع مطہر سے اس پر کوئی دلیل، اگر سچا ہے تو اُس اصرار اور اس اظہار کی دلیل پیش کرے ورنہ اپنے جہل و سفاہت اور امر شرع میں بیباکی و جرات کا مقربو قل ہاتوا برہانکم ان کنتم صادقیین (کہو اپنی دلیل لاؤ اگر تم سچے ہو۔ ت) حضرات غیر مقلدین بلکہ تمام تمام طوائف مبطلین کی عادت ہے کہ جب کچھ اپنے مفید مطلب نہیں پاتے الغریق یتشبث بالحصیش ڈوبتا سوار پکڑتا ہے نری بے علاقہ باتیں، جنہیں ان کے دعویٰ سے اصلاً مس نہیں بلکہ جوش غضب میں مدہوش ہو کر اپنے مضر و مخالف دلیلوں سے استناد کر بیٹھتے ہیں، جیسے ان کے شیخ اکل میاں نذیر حسین صاحب دہلوی سے ان کی سب سے بڑی تالیف معیار وغیرہ میں بکثرت و بے شمار واقع ہوا، نمونہ درکار ہو تو فقیر کا رسالہ ملاحظہ ہو حاجز الحجین الواقع عن جمع الصلّاتین جس کا لقب تاریخی بعض ظرافت نے حجة الحین علی

عہ حین بالفتح بمعنی مرگ ۱۲ منہ (م)

۱۲۳/۱ مطبعہ جمالیہ مصر کتاب الجنائز فصل الصلوۃ الجنائزہ ۲۴/۲۷

نذیر حسین رکھا، دو برس ہوئے بعض غیر متقلدین نے سفر میں ظہر و عصر اور مغرب و عشاء ملا کر پڑھنے پر زور دیا اور اس مسئلہ کی تقریر جو دہلوی صاحب نے معیار میں بہت چمک کر کی اُس پر ناز تھا، فقیر غفر اللہ تعالیٰ سے سوال ہوا اس کے جواب میں یہ عجالہ لکھا گیا جس میں بحمد اللہ تعالیٰ مذہب حنفیہ کا احقاق و اثبات اور خلافت و مخالف کا ایمان و اسکات بعون باری روشن و جہر واقع ہوا کہ اس سالہ کے سوا کہیں نہ ملے گا۔ اُس کے دیکھنے سے ان محدث صاحب کی حدیث دانی کے جلوے کھلتے ہیں، ایک ہی مسئلہ کی بحث سے روشن ہوتا ہے کہ حضرت کو نہ احادیث پر نظر نہ اسانید سے خبر نہ علم رجال نہ طرق استدلال۔ مفید و عبث میں تمیز درکنار، نافع و مضر میں فرق دشوار۔ مگر ائمہ اُمت و کبرائے ملت پر مبنی آئے کو تیار کذلک یطبع اللہ علی کل قلب متکبر جبار (خدا اس طرح ہر متکبر زبردستی والے کے دل پر فہم کر دیتا ہے۔ ت) بھلا اس مسئلہ میں شیخ صاحب کے لئے سلف موجود تھا کتب شافعیہ وغیرہ کی گد اگری اجتہاد کا بھرت پورا کر لیا۔ اس مسئلہ میں یہ مدعی صاحب ایجا و بندہ بنانے کو کسی کا تیار مال نہ پائیں گے، ظاہر ہے جو کچھ جوہر علم و عقل دکھائیں گے فضول و بے معنی کلمات کے رد میں خواہی خواہی تفسیع اوقات ہوتی ہے لہذا قصر مسافت و دفع کثافت کیلئے پہلے ہی چند ہدایتیں مناسب کہ اگرچہ بعد تنبیہ بھی اُن سے عدول ہو تو ہمارا یہی کلام اُس کا پیشگی جواب معقول ہو۔ ان مجتہد صاحب کے دعوے یہ ہیں کہ نماز جنازہ اگرچہ بروجہ کامل ہو چکی اگرچہ ولی احق ادا کر چکا ہو مگر پھر اُسے اور سب پڑھ چکنے والوں کو چاہئے کہ دوبارہ پڑھیں اصرار نہ ہو گا مگر کسی امضوری یا لا اقل مستحب پر معہذا جو نماز شرعاً ما ذون فیہا ہوگی کم از کم مستحبہ ہوگی کہ یہ نماز مباح محض جس کے کرنے نہ کرنے میں کسی ثواب و فضل کی اصلاً امید نہ ہو شرعاً نہ ہمارے دھند نہیں، اور یہ تکرار تین روز تک متواتر جائز اور تین روز پر شرعاً محدود، پچھلے دعووں کے ثبوت میں جو کچھ درکار وہ خود آشکار، دلیل معتد شرعی چاہئے جو تین روز کی اجازت دے اور اسی قدر تحدید کرے، یہ چارے بے علم مسلمانوں کے سامنے جو منہ پر آئے کہ دے آسان ہے، ثبوت دیتے محال کھلتا ہے، رہا پہلا دعویٰ اس کے لئے کوئی حدیث دکھائیں کہ حضور پر نور سید عالم صلی اللہ تعالیٰ علیہ وسلم نے ارشاد فرمایا ہو نماز جنازہ کسی کئی بار پڑھا کرو، یا اتنا ہی ارشاد فرمایا ہو کہ جب نماز جنازہ پڑھ لو پھر اعادہ کرو یا اسی قدر سہی کہ پڑھنے والو! جو ولی احق کے ساتھ یا اس کے اذن سے ادا کر چکے ہو پھر اعادہ کرو تو بہتر ہے، یا اسی قدر کہ تمہارے لئے حرج نہیں یا نہ سہی، اتنا ہی آیا ہو کہ حضور اقدس صلی اللہ تعالیٰ علیہ وسلم نماز جنازہ بار بار یا دو ہی بار پڑھا کرتے یا اس سے بھی درگزر کرے اسی قدر ثابت ہو کہ ولی احق پڑھ چکا تھا بعد پھر اُسی نے اور دیگر پڑھ چکنے والوں یا صرف اُسی نے یا صرف اور بعض مصلیوں نے حضور اقدس صلی اللہ تعالیٰ علیہ وسلم کے سامنے دوبار پڑھی اور حضور نے منع نہ فرمایا، حضور کو خبر پہنچی اور حضور



وقد بيناه في رسالتنا لوامع البها في  
المصير للجمعة والاربع عقيبها۔  
اور اسے ہم نے اپنے رسالہ لوامع البها فی المصیر للجمعة  
الاربع عقیبہا میں بیان کیا۔ (ت)

حضور اقدس صلی اللہ تعالیٰ علیہ وسلم نے جماعت تراویح اسی خیال سے ترک فرمادی کہ مداومت کے  
سے فرض نہ ہو جائے حکماء واہ الستة من مزید بن ثابت والشیخان عن ام المؤمنین  
راضی اللہ تعالیٰ عنہا (جیسا کہ اسے اصحاب سنیہ (بخاری، مسلم، ابوداؤد، ترمذی، نسائی،  
ابن ماجہ) نے حضرت زید بن ثابت سے اور شیخین (بخاری و مسلم) نے حضرت ام المؤمنین رضی اللہ  
تعالیٰ عنہما سے روایت کیا۔ ت)

اگر کہ نماز میں نفس وقوع ہی فرضیت بتا دے گا کہ یہ نماز شرع میں فرض ہی ہو کر معہود ہوئی ہے  
لفظی طور پر اصلاً مشروع نہیں **اقول** اب راہ پر آگئے اسی لئے تو ائمہ کرام اس کی تکرار کو نامشروع  
فرماتے ہیں کہ شرع مطہر میں یہ نماز بروجہ تنفل نہیں اور اس کی فرضیت بالاجماع لبسیل الکفایہ ہے،  
اور فرض کفایہ جب بعض نے ادا کر لیا ادا ہو گیا، اب جو پڑھے گا نفل ہی ہوگا۔ اور اس میں تنفل مشروع نہیں۔  
**ثانیاً** ثبوت دیکھئے کہ اُس واقعہ میں صلاۃ بمعنی ارکان مخصوصہ تھی، صلاۃ علی فلاں بمعنی دعاء  
فصوص شرعیہ میں شائع و ذائع ہے۔

قال تعالى خذ من اموالهم صدقة  
تطهرهم وترکهم بها وصل علیہم ان  
صلواتک سکن لہم۔  
اللہ تعالیٰ نے فرمایا، اے نبی! مسلمانوں کے مال  
سے زکوٰۃ تحصیل فرما کر اس کے سبب تو ان کو  
پاک اور ستھرا کرے اور ان پر صلاۃ کر، بیشک  
تیری صلاۃ اُن کے لئے چین ہے۔

اسی آیت کے حکم سے جب لوگ حضور اقدس صلی اللہ تعالیٰ علیہ وسلم کے پاس زکوٰۃ حاضر کرتے حضور ان کے  
حق میں دعا فرماتے،

اللهم صل علی فلان کما دواہ احمد و  
البخاری و مسام و ابوداؤد و الترمذی  
وابن ماجہ و غیرہم عن عبد اللہ بن  
ابن ماجہ و غیرہم نے حضرت عبد اللہ بن ابی اوفی  
اے اللہ! فلاں پر رحمت نازل فرما۔ جیسا کہ  
اسے امام احمد، بخاری، مسلم، ابوداؤد، ترمذی،  
ابن ماجہ و غیرہم نے حضرت عبد اللہ بن ابی اوفی

صحیح البخاری باب فضل من قام رمضان  
صحیح مسلم الترغیب فی قیام رمضان  
قدیمی کتب خانہ کراچی  
۲۶۹/۱  
۲۵۹/۱

۱۰۳/۹

۱۰۳/۹ صحیح البخاری کتاب الزکوٰۃ ۲۰۳/۱ و کتاب الدعوات ۹۳۴/۲ قدیمی کتب خانہ کراچی

رضی اللہ تعالیٰ عنہما سے روایت کیا۔ (ت)

ابن ابی اوفیٰ رضی اللہ عنہما۔

اسی طرح آیہ کریمہ :

ان اللہ وملتکنتہ یصلون علی النبی یا یہا الذین امنوا صلوا علیہ وسلموا تسلیما

بیشک خدا اور اس کے فرشتے نبی پر درود بھیجتے ہیں اسے ایمان والو! تم بھی ان پر درود پڑھاؤ خوب خوب سلام بھیجو۔ (ت)

اللہم صل وسلم وبارک علیہ وعلی آلہ و صحبہ وکل منتم الیہ۔

اے اللہ! ان پر درود و سلام اور برکت نازل فرما اور ان کی آل و اصحاب پر اور ان سے ہر نسبت و تعلق رکھنے والے پر بھی۔ (ت)

کریمہ ہوالذی یصل علیکم وملتکنتہ (وہی ہے کہ درود بھیجتا ہے تم پر اور اس کے فرشتے۔ ت) کریمہ ومن الاعراب من یؤمن باللہ والیوم الآخر ویتخذ ما یستقی قربات عند اللہ وصلوۃ الرسول (اور کچھ گروں والے وہ ہیں جو اللہ پر اور روز قیامت پر ایمان رکھتے ہیں اور جو کچھ خیر کریں اسے اللہ کی نزدیکوں اور رسول سے دعائیں لینے کا ذریعہ سمجھیں۔ ت) وغیرہ میں صلوٰۃ بمعنی دعا سے، علمائے حدیث موطائے امام مالک و سنن نسائی عن ام المؤمنین الصدیقہ رضی اللہ تعالیٰ عنہا میں رسول اللہ صلی اللہ تعالیٰ علیہ وسلم نے فرمایا :

انی بعثت الی اہل البقیع لاصل علیہم

صلوۃ کو بمعنی استغفار و دعا لیا۔ اقول بلکہ سنن نسائی کی دوسری روایت میں ہے :

ان جبیریل اتانی (فذكر الحديث قال) فامرني ان اتي البقیع فاستغفر لهم قلت له کیف اقول یا رسول اللہ قال قولي السلام علی اهل الدار من المؤمنین یعنی حضور صلی اللہ تعالیٰ علیہ وسلم نے فرمایا جبیریل میرے پاس آئے مجھے حکم فرمایا کہ بقیع جا کر اہل بقیع کے لئے دعائے مغفرت کروں، ام المؤمنین فرماتی ہیں میں نے عرض کیا یا رسول اللہ! کس طرح

۱۔ العترة آن ۵۶/۳۳

۲۔ العترة آن ۴۳/۳۳

۳۔ العترة آن ۹۹/۹

۴۔ سنن النسائی کتاب الجنائز





الصلوة ههنا الدعاء وقوله صلوته على الميت اي دعاء لهم كدعاء صلوة الميت وليس المراد صلاة الجنائز المعدودة بالاجماع لله مختصراً.

صلوة سے مراد دعا ہے اور صلوتہ علی میت کا معنی یہ ہے کہ جیسے نماز میت میں دعا ہوتی ہے وہی دعا ان کے لئے کی، اور معروف نماز جنازہ بالاجماع مراد نہیں ہے مختصراً (ت)

اسی طرح وصال اقدس کے بعد حضور پر نور صلی اللہ تعالیٰ علیہ وسلم پر جو صلوة صحابہ کرام رضی اللہ عنہم نے ادا کی ایک جماعت علماء اسے بھی معنی درود و دعا لیتی ہے، اور حدیث امیر المؤمنین علی رضی اللہ تعالیٰ عنہ سے یہی ظاہر ہے:

اخرج ابن سعد عن عبد الله بن محمد بن عبد الله بن عمر بن علي بن عبد الله بن عمر بن علي بن ابي طالب عن ابيه عن جدته عن علي رضي الله عنه قال لما وضع رسول الله صلى الله عليه وسلم على السرير قال لا يقوم عليه احد هو اما مكره حياً وميتاً فكان يدخل الناس رسلاً رسلاً فيصلون عليه صففا ليس لهم امام ويكبون وعلى قاشم بحيال رسول الله صلى الله عليه وسلم يقول السلام عليك ايها النبي ورحمة الله وبركاته اللهم انا نشهد ان قد بلغ ما انزل اليه ونصح لامته وجاهد في سبيل الله حتى اعز الله دينه وتمت كلمته اللهم فاجعلنا ممن تبع ما انزل اليه وثبتنا بعده واجمع بيننا وبينه فيقول الناس امين حتى صلى

ابن سعد نے عبد اللہ بن محمد بن عبد اللہ بن عمر بن علی بن عبد اللہ بن عمر بن علی بن ابی طالب سے تخریج کی کہ انہوں نے اپنے والد سے بواسطہ اپنے دادا علی رضی اللہ تعالیٰ عنہ روایت کیا یعنی جب حضور پر نور سید المرسلین صلی اللہ تعالیٰ علیہ وسلم کو غسل دے کر سر پر منیر پرٹایا حضرت مولا علی کرم اللہ وجہہ نے فرمایا حضور اقدس صلی اللہ تعالیٰ علیہ وسلم کے آگے کوئی امام بن کر نہ کھڑا ہو کہ وہ تمہارے امام ہیں اپنی زندگی دنیاوی میں اور بعد وصال بھی۔ پس لوگ گروہ درگروہ اور پرے کے پیرے حضور پر صلوة کرتے کوئی ان کا امام نہ تھا۔ علی کرم اللہ وجہہ رسول اللہ صلی اللہ علیہ وسلم کے سامنے کھڑے عرض کرتے تھے اسلام حضور پر اسے نبی اور اللہ کی رحمت اور اس کی برکتیں۔ الہی! ہم گواہی دیتے ہیں کہ حضور نے پہنچا دیا جو کچھ ان کی طرف اتارا گیا اور ہر شے میں اپنی امت کی بھلائی کی اور راہ خدا میں جہاد فرمایا یہاں تک کہ اللہ عز و جل نے اپنے دین کو غالب کیا



بدلتا چاہیں نہ اس کے عوض کچھ قیمت لینا۔ لوگ اس دُعا پر آمین آمین کہتے، پھر باہر جاتے اور دوسرے آتے یہاں تک کہ مردوں، پھر عورتوں، پھر بچوں نے حضور پر صلوٰۃ کی۔ (ت)  
 بزار و حاکم و ابن سعد و ابن مبیہ و بیہقی اور طبرانی معجم اوسط میں حضرت عبداللہ ابن مسعود رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا:

اذا غسلتموني وكفنتوني على سريري ثم  
 اخرجوا عني فان اول من يصلني على  
 جبرئيل ثم ميكائيل ثم اسرافيل ثم  
 ملك الموت مع جنوده من الملائكة  
 باجمعهم ثم ادخلوا على فوجا فصلوا على  
 وسلموا تسليما  
 جب میرے غسل و کفن مبارک سے فارغ ہو مجھے  
 نعش مبارک پر رکھ کر باہر چلے جاؤ، سب میں پہلے  
 جبریل مجھ پر صلوٰۃ کریں گے پھر میکائیل، پھر اسرافیل،  
 پھر ملک الموت اپنے سارے لشکروں کے ساتھ  
 پھر گروہ گروہ میرے پاس حاضر ہو کر مجھ پر درود  
 سلام عرض کرتے جاؤ۔

امام جلال الدین سیوطی خصائص کبریٰ میں فرماتے ہیں:

قال البيهقي: قد روي به سلام الطويل عن  
 عبد الملك بن عبد الرحمن و تعقبه  
 ابن حجر في المطالب العالیة بان  
 ابن منيع اخرج به من طريق مسلمة  
 بن صالح عن عبد الملك به فهداه  
 متابعة السلام الطويل و اخرج به البزار من  
 وجه آخر عن ابن مسعود رضي الله  
 تعالى عنه  
 بیہقی نے کہا: عبد الملک بن عبد الرحمن سے اس کی  
 روایت میں سلام طویل متفق ہیں۔ اس پر علامہ  
 ابن حجر نے ”مطالب عالیہ“ میں تعاقب فرمایا کہ  
 اسے ابن مبیہ نے بطریق مسلمہ بن صالح، عبد الملک  
 سے اسی سند سے روایت کیا ہے تو یہ سلام طویل  
 کی متابعت ہوگئی اور اسے بزار نے ایک طریق  
 سے حضرت ابن مسعود رضی اللہ تعالیٰ عنہ سے روایت  
 کیا ہے۔ (ت)

اس حدیث سے بھی ظاہر کہ حضور اقدس صلی اللہ تعالیٰ علیہ وسلم نے خود اپنے جنازہ اقدس کی نسبت اسی قدر  
 تعلیم فرمائی کہ گروہ گروہ حاضر ہو کر درود و سلام پڑھتے جانا۔ شرح موطائے امام مالک للعلامة الزرقانی  
 میں بعد ذکر حدیث مذکور امیر المؤمنین علی سے،

فلا ھر ھذا ان المراد بالصلوة علیہ  
صلی اللہ علیہ وسلم ما ذهب الیہ  
جماعتان من خصائصہ انہ لم  
یصل علیہ اصلا وانما کان الناس  
یدخلون فیہ دعون ویفترقون ، قال  
الباجی ولھذا وجہ وھو انہ افضل من  
کل شہید والشہید یغنیہ فضلہ عن  
الصلوة علیہ وانما فارق  
الشہید فی الغسل لانه حذر من  
غسلہ ان الہ الدم عنہ ، وھو مطلوب  
بقائه لطیبہ ولانه عنوان  
بشہادتہ فی الآخرۃ و لیس  
علی النبی صلی اللہ تعالیٰ علیہ  
وسلم ما یکرہ ان التہ  
غنیہ فافترقا انتھ  
اع ما افاد الامام  
ابوالولید۔

ثم نقل عنہ جوابا ان  
المقصود من الصلوة علیہ صلی اللہ علیہ و  
سلم عود التشریف علی المسلمین مع ان  
الکامل یقبل نریادة التکمیل۔

ثم اثر عن القاضي عیاض تصحیح ان  
الصلوة كانتھی الصلوة لا مجرد الدعا فقط

لہ شرح الزرقانی علی موطا الامام مالک ۱۲۹ باب ما جاز فی دفع الخبیث المکتبۃ التجاریۃ الکبریٰ مصر ۲/۶۶

اس کا ظاہر یہی ہے کہ حضور صلی اللہ تعالیٰ علیہ وسلم  
پر صلوٰۃ سے مراد وہی ہے جو ایک جماعت کا مذہب  
ہے کہ حضور اقدس کے خصائص سے ہے کہ ان کی  
نماز جنازہ بالکل نہ پڑھی گئی، پس یہ ہوا کہ لوگ داخل  
ہوتے اور دعا کر کے جُدا ہو جاتے — باجی نے  
فرمایا، اس کی ایک وجہ ہے، وہ یہ کہ سرکار ہر  
شہید سے افضل ہیں اور شہید کو اس قدر فضیلت  
حاصل ہے کہ اس کی نماز جنازہ کی ضرورت نہیں۔  
رہا یہ کہ غسل کے بارے میں سرکار کا معاملہ شہید سے  
الگ رہا تو اس کی وجہ یہ ہے کہ شہید کو غسل اس لئے  
نہیں دیا جاتا کہ اس پر جو خون لگا ہے وہ زائل  
ہو جائے گا جبکہ اس کی پاکیزگی کے باعث اس کا  
باقی رہنا مطلوب ہے — اور اس لئے بھی کہ  
آخرت میں وہ اس کی شہادت کا نشان ہوگا —  
اور نبی اکرم صلی اللہ تعالیٰ علیہ وسلم کے جسم پر ایسی  
کوئی چیز نہیں جسے زائل کرنا پسندیدہ نہ ہو —  
اس لئے یہ حکم الگ الگ — امام ابوالولید باجی کا  
افادہ ختم ہوا۔

پھر اس کا جواب نقل کیا کہ حضور اقدس صلی اللہ  
تعالیٰ علیہ وسلم کی نماز پڑھنے کا مقصد یہ ہے کہ مسلمانوں  
کو شرف حاصل ہو — دوسرے یہ کہ کامل مزید تکمیل  
کے قابل ہوتا ہے۔

پھر امام قاضی عیاض سے اس کی تصحیح نقل کی  
کہ وہ صلوٰۃ یہی معروف نماز جنازہ تھی محض عازہ تھی۔

۲/۶۶

## اقول اما الجواب فلا یمس

ما ینحو الیه ابو الولید فانه لا یدعی  
بحالته الصلوة المعروفة علیه صلی اللہ  
تعالیٰ علیہ وسلم وانہا لا وجد لہا  
حتی یثبت جوازہا و یدکر توجیہا  
وانما یقول انت لتركها وجہا  
انت وقع وهو كذلك  
ولا ینافیہ انت لفعلا  
ایضا وجہا او وجوہا۔

## انت ما ذکر المجیب متمش فی

الشہید ایضا والکلام علی مذهب  
من یقول لا یصلی علیہ اما  
قبول الزیادۃ فبدیہی و اما  
انتفاع المسلمین فکذلک وقد روی  
الامام الترمذی محمد بن علی  
عن انس رضی اللہ تعالیٰ عنہ قال قال  
رسول اللہ صلی اللہ تعالیٰ علیہ وسلم اقل  
تحفة المؤمن ان یغفر لمن صلی علیہ  
ورواہ الدارقطنی فی الافراد  
عن ابن عباس رضی اللہ عنہما  
عن النبی صلی اللہ تعالیٰ علیہ وسلم  
بلفظ اقل ما یتحف بہ المؤمن اذا دخل قبرہ

## اقول امام ابو الولید کا جو طبع نظر ہے اس

سے جواب کو مس نہیں، اس لئے کہ وہ اس کے مدعی  
نہیں کہ حضور صلی اللہ تعالیٰ علیہ وسلم کی نماز جنازہ  
محال ہے، اور اس کی ادائیگی کوئی وجہ نہیں رکھتی،  
کہ جواباً اس کا جواز ثابت کیا جائے اور اس کی کوئی وجہ  
ظاہر کی جائے۔ وہ تو صرف یہ فرما رہے ہیں کہ  
اگر سرکار کی نماز نہیں پڑھی گئی تو اس کی ایک وجہ ہے  
— اور وہ اس طرح ہے — اب اگر اگلے نماز  
کی بھی ایک وجہ یا چند وجہیں ہیں تو یہ ان کے بیان  
کے منافی نہیں۔

## اور مجیب نے جو ذکر کیا ہے وہ شہید کے بارے

میں بھی کہا جاسکتا ہے — یہ کلام ان لوگوں کے  
مذہب پر ہوگا جو شہید کی نماز جنازہ کے قائل نہیں  
— شہید کا زیادتی محال کے قابل ہونا تو بدیہی ہے  
— رہا مسلمانوں کا فائدہ پانا تو وہ بھی ایسا ہی ہے  
— امام ترمذی محمد بن علی حضرت انس رضی اللہ تعالیٰ  
عنہ سے راوی ہیں وہ فرماتے ہیں رسول اللہ صلی اللہ  
تعالیٰ علیہ وسلم کا ارشاد ہے: مومن کا سب سے پہلا  
تحفہ یہ ہے کہ اس کی نماز جنازہ پڑھنے والوں کی  
مغفرت کر دی جاتی ہے — اور اسے دارقطنی نے  
افراد میں حضرت ابن عباس رضی اللہ تعالیٰ عنہما کی  
روایت سے نبی کریم صلی اللہ تعالیٰ علیہ وسلم سے  
ان الفاظ میں روایت کیا ہے کہ: مومن جب قبر میں

ان یغفر لمن صلی علیہ و رواہ عبد  
بن حمید والبزار والبیہقی فی  
شعب الایمان عنہ رضی اللہ عنہ  
عن النبی صلی اللہ تعالیٰ  
علیہ وسلم بلفظ ان اول  
ما یجانح بہ المؤمن بعد  
موتہ ان یغفر لجميع من  
تبع جنازتہ و رواہ ابن ابی الدنیا  
فی ذکر الموت والخطیب عن جابر  
بن عبد اللہ رضی اللہ عنہما عن النبی  
صلی اللہ تعالیٰ علیہ وسلم بلفظ ان  
اول تحفة المؤمن ان یغفر لمن  
خرج فی جنازتہ و روی الدیلمی  
فی مسند الفردوس عنہ عن  
النبی صلی اللہ تعالیٰ علیہ و  
سلم اذا مات الرجل من اهل  
الجنة استحی اللہ عز وجل ان یعذب  
من جملة ومن تبعه و من صلی  
علیہ و روی ابوبکر بن ابی شیبہ  
وابوالشیخ وابن جبار فی کتاب  
الثواب عن سلمان الفارسی

داخل ہوتا ہے تو اس کو سب سے پہلا تحفہ دیا جاتا  
ہے کہ اس کی نماز پڑھنے والوں کی مغفرت کر دی جاتی  
ہے۔ اور اسے عبد بن حمید، بزار، اور شعب الایمان  
میں بھیقی نے ان ہی (حضرت ابن عباس رضی اللہ تعالیٰ  
عنہما) کی روایت سے نبی صلی اللہ تعالیٰ علیہ وسلم  
سے ان الفاظ میں روایت کیا ہے کہ: مومن کو بعد موت  
سب سے پہلا صلہ یہ دیا جاتا ہے کہ اس کے جنازہ  
کے پیچھے چلنے والے سب لوگوں کو بخش دیا جاتا ہے۔  
اور ابن ابی الدنیا نے ذکر موت میں اور خطیب نے  
حضرت جابر بن عبد اللہ رضی اللہ عنہما کی روایت سے  
نبی صلی اللہ تعالیٰ علیہ وسلم سے ان الفاظ میں روایت  
کیا ہے کہ: مومن کا سب سے پہلا تحفہ یہ ہے کہ جو  
لوگ اس کے جنازہ میں نکلے ان کی مغفرت کر دی جاتی  
ہے۔ اور دیلمی نے مسند الفردوس میں انہی (جابر  
بن عبد اللہ) کی روایت سے نبی کریم صلی اللہ تعالیٰ  
علیہ وسلم سے روایت کیا ہے کہ جب اہل جنت کا کوئی  
شخص انتقال کرتا ہے تو اللہ عز وجل حیا فرماتا ہے کہ  
ان لوگوں کو عذاب دے جو اس کا جنازہ لے کر چلے  
اور جو اس کے پیچھے چلے اور جنہوں نے اس کی نماز  
پڑھی۔ اور ابوبکر بن ابی شیبہ، ابوالشیخ اور  
ابن جبار نے کتاب الثواب میں بروایت سلمان

۱۔ کنز العمال بحوالہ الدارقطنی فی الافراد حدیث ۴۲۳۵۳ موسسة الرسالة بیروت ۱۵/۵۹۵  
۲۔ شعب الایمان باب فی الصلوة علی من مات حدیث ۹۲۵۸ دار الکتب العلمیہ بیروت ۴/۴  
۳۔ تاریخ بغداد ترجمہ نمبر ۲۴۹ محمد بن راشد البغدادی دار الکتب العربیہ بیروت ۵/۲۴۴  
۴۔ الفردوس بمأثور الخطاب حدیث ۱۱۰۸ دار الباز مکة المكرمة ۱/۲۸۲

مرضى الله عنه عن النبي صلى الله عليه وسلم ان اول ما يبشر به المؤمن ان يقال ابشرولى الله برضاه والجنة قدمت خيرا مقدما قد غفر الله لذنوبك واستجاب لمن استغفر لك وقبل من شهد لك

واما تصحيح عياض فاقول لا متمسك فيه للمخالف المدعى للاجتهاد وكيف يجوز له ان يقلد عياضا وهو لا يقلد من يقلده عياض اعنى الامام مالك ولا من هو اكبر منه اعنى الامام الاعظم رضى الله تعالى عنهما۔

ثم حسبنا في قبول التصحيح ان نقول نعم صلى الله تعالى عليه وسلم صلوة الجنائز مودة وذلك حيث تمت البيعة على يد الصديق رضى الله تعالى عنه صحته ولايته اما قبل ذلك فما كان الناس الا يدعون وينصرفون ثم اذا صلى الصديق

فارضى الله تعالى عنه نبى اکرم صلى الله تعالى عليه وسلم سے روایت کی ہے کہ سب سے پہلے مومن کو جو بشارت دی جاتی ہے وہ یہ ہے کہ اس سے کہا جاتا ہے اے خدا کے ولی! تجھے اس کی خوشنودی کا ثرہ ہو، جنت تیرے خیر مقدم کو تیار ہے اور اللہ نے تیرے جنازے کے ساتھ چلنے والوں کی مغفرت فرمادی اور تیرے لئے استغفار کرنے والوں کی دعا قبول کی اور تیرے لئے شہادت دینے والوں کو قبول فرمایا۔

رہی قاضی عیاض کی تصحیح، تو میں کہتا ہوں اس میں مخالف مدعی اجتہاد کے لئے کوئی جائزہ نہیں، اس کے لئے قاضی عیاض کی تعلیہ کیسے روا ہوگی جب کہ وہ ان کی بھی تعلیہ نہیں کرتا جن کے قاضی عیاض مقلد ہیں یعنی امام مالک رضى الله تعالى عنه، نہ ان کی جوان سے بھی بزرگ ہیں یعنی امام اعظم رضى الله تعالى عنه۔

پھر ہمارے لئے قبول تصحیح کے معاملے میں یہ کہنا کافی ہے کہ ہاں ایک بار حضور اقدس صلی اللہ تعالیٰ علیہ وسلم کی نماز جنازہ پڑھی گئی۔ وہ اس وقت جب حضرت صدیق اکبر رضى الله تعالى عنه کے ہاتھ پر بیعت تمام ہوئی اور ان کی ولایت صحیح ہو گئی۔ اس سے قبل صرف یہ تھا کہ لوگ آکر دعا کرتے اور لوٹ جاتے۔ پھر جب حضرت صدیق نے نماز ادا کی تو

لو یصل علیہ احد بعد کما سند ذکر  
الجزء به عن الامام شمس الأئمة السرخسی  
رحمة الله علیہ۔  
اس کے بعد کسی نے حضور کی نماز جنازہ نہ پڑھی۔  
جیسا کہ امام شمس الأئمة سرخسی رحمۃ اللہ علیہ سے اس  
پر جزم ہم آگے نقل کرے گے۔

ثالثاً ثبوت دینا ہو گا کہ پہلی نماز ولی احق نے خود پڑھی تھی پھر اعادہ کی قطع نظر اس سے کہ جب  
نماز اول نہ ولی احق نے خود پڑھی نہ اس کے اذن سے ہوئی تو اسے ہمارے نزدیک بھی اعادہ کا  
اختیار ہے۔ ان مجتہد صاحب کا وہ حکم و اصرار صحیح ٹھہرنا خاص اسی صورت کے ثبوت پر موقوف کہ یہاں واقعہ  
یہی تھا۔

أقول وبالله التوفیق زمانہ اقدس حضور سید عالم صلی اللہ تعالیٰ علیہ وسلم میں تمام مسلمین  
کے ولی احق واقفم خود حضور پر نور صلی اللہ تعالیٰ علیہ وسلم ہیں۔ اللہ عز وجل فرماتا ہے: النبی ادلی  
بالمؤمنین من انفسہم (نبی مسلمانوں کے ان کی جانوں سے زیادہ مالک ہیں۔ ت) رسول اللہ  
صلی اللہ تعالیٰ علیہ وسلم فرماتے ہیں:

انا ولی بالمؤمنین من انفسہم سداۃ  
احمد والشیخان والنسائی وابن ماجہ  
عن ابی ہریرۃ رضی اللہ عنہ۔  
میں مسلمانوں کا ان کی جانوں سے زیادہ مالک ہوں۔  
اسے امام احمد، بخاری، مسلم، نسائی، ابن ماجہ نے  
حضرت ابو ہریرہ رضی اللہ تعالیٰ عنہ سے رولت کیا۔

تو جو نماز قبل اطلاع حضور اقدس صلی اللہ تعالیٰ علیہ وسلم اور لوگ پڑھ لیں پھر اگر حضور پر نور صلی اللہ  
تعالیٰ علیہ وسلم اعادہ فرمائیں تو یہ وہی صورت ہے کہ نماز اول غیر ولی احق نے پڑھی، ولی احق اختیار اعادہ  
رکھتا ہے اسے ان مجتہد صاحب کی صورت سے کچھ علاقہ نہ ہو گا خصوصاً جب کہ پہلے سے ارشاد فرمایا ہو  
کہ فلاں مریض جب انتقال کرے ہیں خبر دینا کہ آخر یہ ارشاد اسی لئے تھا کہ خود نماز پڑھنے کا قصد تھا تو  
اگر اوروں کا پڑھنا ثابت ہو تو صرف بے اذن ولی نہیں بلکہ خلاف اذن ولی ہو گا، اگرچہ ان کا اطلاع  
نہ دینا بمقتضائے ادب و محبت ہو جیسا کہ سکینہ سودا خاں و امجد محمد بن محمد رضی اللہ تعالیٰ عنہما کے معاملہ میں  
واقع ہوا۔ موطائے امام مالک وغیرہ میں حدیث ابی امامہ اسعد بن سہل بن حنیف رضی اللہ تعالیٰ عنہما  
سے ہے، جب وہ بیمار ہوئیں رسول اللہ صلی اللہ تعالیٰ علیہ وسلم نے ارشاد فرمایا: اذا ماتت  
فاذنی فی جب اس کا انتقال ہو مجھے خبر کر دینا (ان کا جنازہ شب کو تیار ہوا، صحابہ کرام رضی اللہ تعالیٰ عنہ

سہ القرآن ۶/۳۳

سہ صحیح البخاری کتاب الکفالة  
سہ موطا امام مالک التکثیر علی الجنائز  
قدیمی کتب خانہ کراچی  
میر محمد کتب خانہ کراچی  
۳۰۸/۱  
ص ۲۰۸



نے حضور اقدس صلی اللہ تعالیٰ علیہ وسلم کو جنگا نا خلافِ ادب جانا (ابن ابی شیبہ کی روایت موصولہ میں حدیث سہل بن حنفیہ رضی اللہ تعالیٰ عنہ سے ہے) یہ بھی ثواب ہوا کہ رات اندھیری ہے زمین میں ہرج کے کھڑے ہوتے ہیں اس وقت حضور پر نور صلی اللہ تعالیٰ علیہ وسلم کا تشریف لے جانا مناسب نہیں ، قال فدفعنا یہ خیال کر کے (فن کر دیا) صبح حضور کو خبر ہوئی ، فرمایا ، اللہ امر کہ ان تو ذنوبی بھسا کیا میں نے تمہیں حکم نہ دیا تھا کہ مجھے اس کی خبر کر دینا ۔ عرض کی : یا رسول اللہ کو ہذا ان نخرجک لیلا او نوقطک یا رسول اللہ صلی اللہ علیہ وسلم ! ہمارے دلوں کو گوارا نہ ہوا کہ رات میں حضور کو باہر آنے کی تکلیف دیں یا حضور کو خوابِ راحت سے جگائیں (کہ حضور کا خواب بھی توحی ہے کیا معلوم کہ اس وقت حضور خواب میں کیا دیکھتے سنتے ہوں) صحیح بخاری شریف میں حدیث ابی ہریرہ رضی اللہ عنہ سے ہے ، فحقروا شأنہا صحیح مسلم میں انہی سے ہے ، وكانہم صغروا امرہا یعنی یہ خیال کیا کہ وہ کیا اس قابل تھی کہ اس کے جنازہ کے لئے حضور کو جنگا کر اندھیری رات میں باہر لے جائیں ۔ مسند امام احمد میں حدیث عامر بن ربیعہ رضی اللہ عنہ سے ہے حضور اقدس صلی اللہ علیہ وسلم نے فرمایا : فلا تفعلوا ادعونی لجنازہکم ایسا نہ کرو مجھے اپنے جنازوں کے لئے بلایا کرو ۔

سنن ابن ماجہ میں حدیث زید بن ثابت انصاری رضی اللہ عنہ سے ہے حضور نے فرمایا : فلا تفعلوا الا اعرفن ما مات منکم میت ما کنت بین اظہر کہ الا اذنتہون بہ فان صلاتی لہ رحمتہ

ایسا کبھی نہ کرنا جب تک میں تم میں تشریف رکھوں جو شخص مے مجھے ضرور خبر دینا کہ میری نماز اس کے حق میں رحمت ہے صلی اللہ علیہ وسلم ۔

۳۶۱/۳	المصنف لابن ابی شیبہ	کتاب الجنائز	ادارۃ القرآن والعلوم الاسلامیہ کراچی
۲۶۳/۶	التمہید لابن عبد البر	الصلوة علی القبر ویت علی ستہ وجہ	المکتبۃ القدوسیہ لاہور
۲۰۸ ص	لہ موطا الامام مالک	التکثیر علی الجنائز	میر محمد کتب خانہ کراچی
۱۶۸/۱	صحیح البخاری	کتاب الجنائز	قدیمی کتب خانہ کراچی
۳۱۰/۱	صحیح مسلم	"	نور محمد اصح المطابع کراچی
۴۴۴/۳	مسند امام احمد بن حنبل	حدیث عامر بن ربیعہ	دار الفکر بیروت
۱۱۱ ص	سنن ابن ماجہ	باب ماجاء فی الصلوۃ علی القبر	ایچ ایم سعید کمپنی کراچی
۲۶۲/۶	التمہید لابن عبد البر	اباۃ الصلوۃ علی قبر الن	المکتبۃ القدوسیہ لاہور

## اقول وبالله التوفیق ابن حبان اپنی صحیح اور حاکم مستدرک میں حضرت یزید بن ثابت

انصاری برادر اکبر یزید بن ثابت رضی اللہ تعالیٰ عنہما سے راوی ہیں :

قال خرجنا مع رسول الله صلى الله عليه وسلم فلما وردنا البقيع اذا هو بقبر فسأل عنه فقالوا فلاته فعرفها فقال لا اذنتوني بها قالوا كنت قائلنا صائما قال فلا تفعلوا لا عرفن ما مات منكم ميت ما كنت بين اظهركم الا اذنتوني به فان صلاتي عليه رحمة الله

یعنی ہم ہمراہ رقاب اقدس حضور سید عالم صلی اللہ علیہ وسلم باہر چلے جب بقیع پر پہنچے ایک قبر تازہ نظر آئی حضور پر نور صلی اللہ تعالیٰ علیہ وآلہ وسلم نے دریافت فرمایا : لوگوں نے عرض کی : فلاں عورت۔ حضور نے انھیں پہچانا، فرمایا : مجھے کیوں نہ خبر کی؟ عرض کی، حضور دوپہر کو آرام فرماتے تھے اور حضور کا روزہ تھا۔ فرمایا : تو ایسا نہ کرو جب تم میں کوئی مسلمان مرے مجھے خبر کر دیا کرو کہ اس پر میرا نماز پڑھنا رحمت ہے۔

ظاہر ہے کہ یہ واقعہ واقعہ حضرت سکینہ رضی اللہ عنہا کا غیر ہے، وہاں یہ تھا کہ اندھیری رات تھی ہمیں گوارا نہ ہوا کہ حضور کو جگائیں، یہاں یہ ہے کہ دوپہر کا وقت تھا حضور آرام فرما تھے حضور کو روزہ تھا اور دونوں حدیثوں میں وہی ارشاد اقدس ہے کہ ایسا نہ کرو ہمیں اطلاع دیا کرو۔ اب خواہ یوں ہو کہ ایک واقعہ کے حضار اور تھے اور دوسرے واقعہ کے لوگوں کو اس حکم کی خبر نہ تھی، خواہ یوں کہ صحابہ کرام رضی اللہ عنہم نے اس امر کو ارشادی محض بہ نظر رحمت تامل حضور رؤف رحیم علیہ افضل الصلوٰۃ والتسلیم خیال کیا، نہ ایجابی۔ لہذا جہاں تکلیف کا خیال ہوا ادب و آرام کو مقدم رکھا، بہر حال ایسے وقائع ان سب وجوہ مذکور کے مورد ہیں۔ ایک بار کے فرمان سے کہ خبر دے دیا کرو باقی بار کا بعد اطلاع اقدس ہونا ثابت نہیں ہو سکتا، کمالا یخفی۔

لاجرم طبرانی نے حصین بن وحوج انصاری رضی اللہ عنہ سے روایت کی :

ان طلحة بن البراء مرض، فاتاه النبي صلى الله تعالى عليه وسلم يعوده فقال اني لامرئى طلحة الا قد حدث فيه الموت فاذنوني به وعجلوا فلم يبلغه النبي

یعنی نبی صلی اللہ تعالیٰ علیہ وسلم حضرت طلحہ بن براء رضی اللہ عنہ کی عیادت کے لئے تشریف لائے اور یہ فرما گئے کہ اب ان کا وقت آیا معلوم ہوتا ہے، مجھے خبر کر دینا اور تجھ میں جلدی کرنا۔ حضور اقدس





كما فعل في الغال وكان يفعله اولاً في من  
مات مديوناً ولم يترك وفاء۔

جیسا کہ مالِ غنیمت کے اندر خیانت کرنے والے کے  
ساتھ کیا پہلے اُس مدیون کے ساتھ ایسا کرتے  
تھے جو ادائے دین کے لئے کچھ چھوڑ نہ جائے (ت)  
اور اگر بے اطلاع حضور پر نور لوگ خود پڑھ لیں، تو وہ شفاعت بے اذن مالک ہے کافی و مسقط

فرض نہیں۔ مرقاة شرح مشکوٰۃ شریف میں ہے،

مرآة السيوطي ذكر في النموذج اللبيب انه  
ذكر بعض المحفظة ان في عهداه عليه  
الصلوة والسلام لا يسقط فرض الجنائز  
الا بصلاته فيقول الى ان صلاة الجنائز في  
حقه فرض عين وفي حق غيره فرض كفاية  
والله ولي الهداية۔

میں نے دیکھا کہ امام سیوطی نے انموذج اللبيب  
میں لکھا ہے کہ بعض حنفیہ نے بیان کیا کہ حضور اقدس  
علیہ الصلوٰۃ والسلام کے عہد پاک میں فرض جنازہ  
حضور کی نماز کے بغیر ساقط نہ ہوتا۔ تو اس کا مال  
ہوگا کہ نماز جنازہ حضور کے حق میں فرض عین اور  
دوسرے کے حق میں فرض کفایہ ہو۔ اور خدا ہی  
ہدایت کا مالک ہے (ت)

**اقول** یہ مال نہ ہوگا، یہ کیسے ہو سکتا ہے  
جب کہ وہ جو ہم نے خان اور مدیون کا معاملہ ذکر کیا  
وہ ثابت ہے۔ اُس قائل نے یہ نہیں کہا کہ  
حضور سے بغیر نماز حضور صلی اللہ علیہ وسلم کے فرض  
ساقط نہ ہوتا، اگر اس کا مقصد یہ ہوتا تو حضور  
صلی اللہ تعالیٰ علیہ وسلم کے عہد مبارک کی قید لگانے  
کی کوئی ضرورت ہی نہ تھی، مقصود وہ ہے جو ہم نے  
بیان کیا کہ سرکار کے عہد مبارک میں کسی سے یہ فرض  
ساقط نہ ہوتا جب تک حضور خود نہ پڑھیں یا دوسرے  
کو اذن نہ دیں اس لئے کہ شفاعت کے مالک  
وہی ہیں، صلی اللہ تعالیٰ علیہ وسلم۔ (ت)

**اقول** لا يؤل اليه وكيف وقد

ثبت ما ذكرنا من امر الغال والمديون  
ولم يقل القائل ان فرض الجنائز كان لا يسقط  
عنه الا بصلاته صلى الله عليه وسلم  
ولو اراد هذا لكان تقييده بعهداه  
صلى الله عليه وسلم عبثاً مستغنى عنه  
انما المعنى ما قررنا ان الفرض لم يكن  
يسقط عن احد في عهده ما لم يصل  
او ياذن لكونه هو مالك الشفاعة صلى  
الله عليه وسلم۔

اقول بنظر ارشاد مذکور کہ ہمیں خبر کر دینا، اور اطلاع واقع نہ ہوئی، شرع سے اس کے لئے ایک اور نظیر مل گئی، مسجد محلہ میں اہل محلہ جب جماعت صحیحہ غیر مکر وہ بہ باعلان اذان ادا کر چکیں تو دوسروں کو باعادة اذان وہاں جماعت کی اجازت نہیں، اور اگر پہلی جماعت بے اذان یا باخفائے اذان واقع ہوئی تو انھیں روکا ہے کہ اذان بروجر سنون دے کر محراب میں جماعت قائم کریں کہ جب وہ جماعت برخلاف حکم سنت تھی تو اب یہ اعادۃ جماعت نہیں بلکہ یہی جماعت اولیٰ ہے کما بیتنا کہ فی رسالتنا القلطوف الدانیۃ لمن احسن الجماعة الثانیۃ (جیسا کہ ہم نے اسے اپنے رسالہ القلطوف الدانیۃ لمن احسن الجماعة الثانیۃ میں بیان کیا ہے۔ ت) یہی وجہ یہاں ہے ان تقریرات نفیسہ سے بحمد اللہ تعالیٰ حدیث سیکندہ اور اس کی نظر الکی بحث کا تصفیہ تمام ہو گیا اور نہ صرف ان مجتہد صاحب کے اختراع بلکہ تمسک شافیہ کا بھی جواب تمام،

اور اسی سے یہ بھی واضح ہو گیا کہ اگر یہ بھی ثابت ہو جائے کہ جو لوگ جنازہ پہلے ادا کر چکے تھے وہی بعد کو سرکار مصطفیٰ صلی اللہ تعالیٰ علیہ وسلم کے پیچھے صف بستہ تھے تو اس میں کوئی ایسی بات نہ ہوگی جو ہمارے مذہب پر گرد اعتراض بٹھاسکے۔ اور ہمیں اس جواب کی ضرورت نہیں جو علامہ قسطلانی نے ارشاد الساری میں ذکر کیا اور مولانا علی قاری نے مرقات میں اسے پسند کیا اور فاضل زرقانی نے شرح موطا میں اسے بیان کیا کہ ”دوسرے حضرات کی نماز حضور صلی اللہ تعالیٰ علیہ وسلم کی تبعیت میں تھی“۔ اور اسی سے بحمد اللہ تعالیٰ ایک اور عقدہ حل ہو گیا جسے محقق علی الاطلاق نے فتح القدیر میں دشوار قرار دیا ہے۔ اور خدا کے پاک ہی توفیق اور کشف کا مالک ہے، اور ساری خوبیاں اللہ کے لئے جو سارے جہانوں کا مالک ہے۔ (ت)

وبہ ظہران لو ثبت ان الذین صلوا من قبل ان كانوا هم المصطفین خلف المصطفی صلی اللہ علیہ وسلم لم یکن فیہ ما ینکر بہ علی شی من مذہبنا ولا حاجتہ بنا الی الجواب الذی اور د العلامة القسطلانی فی ارشاد الساری وارضاء المولی علی القاری فی المرافاة وذكرہ الفاضل الزرقانی فی شرح الموطا ان صلوة غیرہ صلی اللہ علیہ وسلم وقعت تبعالہ صلی اللہ علیہ وسلم وبہ انحلت بحمد اللہ تعالیٰ عقدة استصعبہا المحقق حیث اطلق فی الفتح واللہ سبحانہ ولی التوفیق والفتح والحمد للہ رب العالمین۔

**تنبیہ : اقول** وباللہ التوفیق ولایتِ میت یا بذریعہ وراثت مللی ہے ولہذا جو وراثت میں مقدم ولایت میں اقدم یا بطور نیابت ولی احق و والی مطلق صلی اللہ تعالیٰ علیہ وسلم ہے یعنی خلافتِ امام و سلطنتِ اسلام یعنی اول حضور اقدس صلی اللہ تعالیٰ علیہ وسلم کا کوئی ولی نہیں۔ رسول اللہ صلی اللہ تعالیٰ علیہ وسلم فرماتے ہیں :

لا نورث ما ترکناہ صدقۃ - رواہ احمد  
والبخاری ومسلم وابوداؤد والنسائی  
عن ابی بکر صدیق وابوداؤد عن ام  
المؤمنین ونحوہ عن الزبیر واحمد و  
الشیخان وابوداؤد عن ابی ہریرۃ رضی اللہ  
تعالیٰ عنہم۔

ہمارا کوئی وارث نہ ہوگا ہم جو کچھ چھوڑیں گے  
صدقہ ہے۔ اسے امام احمد، بخاری، مسلم،  
ابوداؤد اور نسائی نے حضرت ابوبکر صدیق سے  
روایت کیا اور ابوداؤد نے ام المؤمنین سے،  
اور اسی کے ہم معنی حضرت زبیر سے روایت کیا۔  
اور امام احمد، بخاری، مسلم اور ابوداؤد نے حضرت  
ابو ہریرہ سے بھی روایت کیا رضی اللہ تعالیٰ عنہم۔

حدیثِ اُم المؤمنین صدیقہ رضی اللہ تعالیٰ عنہا میں ہے :  
فاذا مت فہو الی ولی الامر من  
بعدی ۛ

جب میں انتقال فرماؤں تو میرے ترکے کا اختیار  
اُسے ہے جو میرے بعد ولی امر و خلیفہ ہوگا۔

رہی ولایتِ خلافت وہ ہنوز کسی کو نہ تھی، یہاں تک کہ صدیق اکبر رضی اللہ عنہ کے دستِ حق پرست پر  
بیعت ہوئی، اگر یہی ماننے کے جنازہ اقدس پر نماز ہوئی تو وہ غیر والی احق سے بلے اذن ولی احق تھی، ہاں  
یہ ثابت کیا جائے کہ صدیق اکبر نے بعد خلافت نماز ادا کی اور پھر اعادہ کی گئی، مگر حاشا اس کا ثبوت کہاں۔  
الحمد للہ اس تقریر کے بعد فقیر غفر اللہ تعالیٰ نے مبسوط امام خمس الائمہ سرخسی سے پایا کہ بعینہ اسی جواب کی  
طرف اشارہ فرمایا۔ منۃ الخالق میں مبسوط سے ہے،

لا تعداد الصلوۃ علی المیت الا ان یکون  
الولی هو الذی حضر، فان

نماز جنازہ دوبارہ نہیں مگر یہ کہ ولی ہی بعد میں  
آیا تو اسے حق ہے اور دوسرے کو اس کا حق

۹۱/۲	نور محمد اصح المطابع کراچی	کتاب الجہاد باب حکم الفی	صحیح مسلم شریف
۶۰/۲	آفتاب عالم پریس، لاہور	کتاب الخراج والفی	شعن ابوداؤد
"	"	"	"
"	"	"	"

الحق له وليس لغيره ولاية اسقاط وهو  
تاويل فعل رسول الله صلى الله عليه وسلم  
فان الحق له قال الله تعالى النبي اولي  
بالمؤمنين من انفسهم وهكذا تاويل  
فعل الصحابة رضی اللہ تعالیٰ عنہم فان  
ابا بکر رضی اللہ تعالیٰ عنہ كان مشغولا  
بتسوية الامور ونسكين الفتنة فكانوا  
يصلون عليه قبل حضوره وكان الحق  
له لانه هو الخليفة فلما فرغ صلى عليه  
ثم لم يصل احد بعده عليه آه **اقول**  
وبما قررنا ظهر لك سقوط ما وقع ههنا في  
المنحة فافهم وثبت والله العنة.

ساقط کرنے کا اختیار نہیں۔ یہی رسول اللہ صلی اللہ  
تعالیٰ علیہ وسلم کے فعل کی تاویل ہے کیونکہ حق سرکار کا  
تھا، اللہ تعالیٰ فرماتا ہے: نبی مسلمانوں کے ان کی  
جانوں سے زیادہ مالک ہیں۔ اور اسی طرح صحابہ کرام  
رضی اللہ تعالیٰ عنہم کے فعل کی تاویل ہے اس لئے کہ  
حضرت ابو بکر رضی اللہ تعالیٰ عنہ معاملات درست کرنے  
اور فتنہ فرو کرنے میں لگے ہوئے تھے تو ان کی آمد سے  
پہلے لوگ صلوٰۃ پڑھتے جاتے اور حتیٰ صدیق کا تھا کیونکہ  
خلیفہ وہی ہوئے تو جب فارغ ہوئے سرکار کی  
نماز جنازہ پڑھی پھر کسی نے حضور کی نماز نہ پڑھی۔  
**اقول** ہماری تقریر سے وہ اعتراض ساقط ہو گیا  
جو یہاں منحنہ الخافق میں ہے۔ تو اسے سمجھو اور ثبات قدم  
رہو۔ اور احسان خدا ہی کا ہے (ت)

**رابعاً** ثبوت ہو کہ دوبارہ نماز پڑھنے والے خود وہی لوگ ہیں جو اول پڑھ چکے تھے کہ نئے لوگوں کا  
پڑھنا اگرچہ ولی احق کے بعد خلافت خفیہ و شافعیہ ہو ان مجتہد صاحب کے مذہب و فتویٰ کا مصلح نہیں ہو سکتا کہ  
انہوں نے تو پڑھ چکے والوں کو دوبارہ پڑھوائی۔

**خاصاً** ہر تقدیر پر ضرور ہے کہ جو حدیث ہو صحیح فقہی ہو۔ مجرد صحت حدیثی اثبات حکم کے لئے بس نہیں  
ہوتی، مجتہد صاحب اگر علم رکھتے ہوں گے صحت حدیثی و صحت فقہی کا فرق جانتے ہوں گے، ورنہ فقیر کا رسالہ  
الفضل الموهبی فی معنی اذا صح الحدیث فہو مذہبی لقب بہ لقب تاریخی اعز النکات بحواب  
سوال ارکات جس کا سوال مقام ارکات سے آیا اور اس کے جواب میں لکھا گیا تھا ملاحظہ فرمائیں، نہ مثل  
حدیث تعدد الصلوٰۃ علی سببنا حمزہ رضی اللہ عنہ کہ:

اولاً حدیث صحیح بخاری شریف کے صریح خلاف جس میں حضرت جابر بن عبد اللہ انصاری شہید و مشاہد  
مشہد اُحد رضی اللہ تعالیٰ عنہ سے مروی:



امربد فہم بد ماہم ولم یفساوا ولم یصلوا علیہم ۱ ورواہ ایضا احمد بسند جید والترمذی وصححہ والنسائی و ابن ماجہ ۔

رسول اللہ صلی اللہ تعالیٰ علیہ وسلم نے اُن شہدائے کرام کو ویسے ہی خون آلود و فتن کرنے کا حکم فرمایا اور انہیں غسل نہ دیا گیا، نہ ان کی نماز ہوئی۔ اسے احمد نے سند جید کے ساتھ روایت کیا۔ ترمذی نے روایت کو صحیح قرار دیا۔ نسائی اور ابن ماجہ نے بھی روایت کی ہے۔ (ت)

مجتہدین زمانہ کے مسلک کے بالکل خلاف ہے کہ حدیث صحیح بخاری کے رد کے لئے ادھر کی روایات پر عمل حلال جانیں۔

ثانیاً اُس کی خود حالت یہ کہ اس کی کوئی سند مسند مقال سے خالی نہیں اور متن بشدت مضطرب اگر اس کی تفصیل کیجئے ایک رسالہ مستقل ہوتا ہے، مجتہد صاحب کو ہوس ہوئی تو بعونہ تعالیٰ تسکین کافی کی جائے گی و باللہ التوفیق لاجرم۔

ان مجتہدین تازہ کے بزرگوار ابن تیمیہ کے جد امجد نے غلطی میں کہا:

قد رویت الصلوۃ علیہم باسانید لا تثبت ۲ ہے جو ثابت نہیں۔ (ت)

ہاں تو ایک اثر مرسل ابو داؤد نے مراسیل میں بسند ثقات ابومالک غفاری تابعی سے روایت کیا،

ان النبی صلی اللہ تعالیٰ علیہ وسلم صلی علی قتل أحد عشرۃ عشرة فی کل عشرة حمزة رضی اللہ عنہ حتی صلی علیہ سبعین صلوۃ ۳ ان النبی صلی اللہ تعالیٰ علیہ وسلم نے شہدائے اُحد پر دس دس آدمی کر کے نماز پڑھی، ہر دس میں حضرت حمزہ رضی اللہ عنہ صلی علیہ سبعین ستر بار نماز پڑھی۔ (ت)

یہ ایک تو مرسل اور مرسل ان صاحبوں کے نزدیک مہمل، اور دوسرے فی نفسہ مشکل۔ شہدائے اُحد رضی اللہ عنہم ستر تھے جب دس دس پر نماز ہوئی سات نمازیں ہوں گی ستر کیونکر!

ثم اقول و باللہ التوفیق بعد تسلیم صحیح حدیث غایت درجہ جو ثابت ہو گا وہ اس قدر کہ

- ۱/ ۱۷۹ صحیح البخاری باب الصلوۃ علی الشہید قیدی کتب خانہ کراچی  
۲/ ۴۸ فتح الاخبار مع نیل الاوطار ترک الصلوۃ علی الشہید مصطفیٰ البابی مصر  
۳/ ۱۲ السنن الکبریٰ کتاب الجنائز باب من زعم ان النبی صلی اللہ علیہ وسلم صلی علی احد الخ دار صادر بیروت

شہداء پر نعشیں بدل کر نمازیں ہو اکیں اور نعش مبارک سید الشہداء رضی اللہ عنہم بدستور رکھی رہی، محسوس نہ اٹھایا جانا مستلزم اعادۃ صلوٰۃ نہیں کہ یہ امریت حضور پر نور صلی اللہ تعالیٰ علیہ وسلم کے علم پر موقوف اور نیست غیبت ہے اور غیبت پر اطلاع نہیں، ممکن کہ اُن کی نعش ہر بار کے برکات نازلہ میں شمول کے لئے رکھی گئی ہو۔ ظاہر ہے کہ ایسی جگہ رویت کا مبلغ صرف صورت ظاہرہ تک ہے، نہ معنی باطن تک، اور مطلب مستدل کا ثبوت اُسی معنی باطن پر موقوف اور اس پر دلیل نہیں تو استدلال راساً سا قضا۔ ہاں اگر حضور اقدس صلی اللہ تعالیٰ علیہ وسلم خود اپنی زبان مبارک سے ایسا بیان فرماتے تو احتجاج صحیح تھا واذ الیس فلیس (اور جب وہ نہیں تو یہ بھی نہیں۔ ت)

سادساً ذرا یہ بھی ملحوظ رہے کہ وہ محل متحمل اختصاص نہ ہو خصوصاً جہاں مخصوص پر قرینہ قریبہ قائم ہو، جیسے حدیث خادمہ مسجد رضی اللہ عنہما وغیرہ باجن کی قبر پر حضور اقدس صلی اللہ تعالیٰ علیہ وسلم نے نماز پڑھ کر وجہ خود ارث و فرمائی:

ان هذه القبور مملوءة على اهلها ظلمة و  
انی انورها بصلوٰتی علیہم صلی اللہ علیہ وسلم قد  
نوره وجماله وجوده و نواله علیہ و علی الہ اجمعین  
سواء مسلم و ابن حبان عن ابی ہریرۃ  
رضی اللہ عنہ و اصل الحدیث متفق  
علیہ۔

بیشک یہ قبر اپنے ساکنوں پر اندھیرے سے  
بھری ہیں اور بیشک میں اپنی نماز سے انھیں  
روشن کر دیتا ہوں صلی اللہ علیہ وسلم۔ اللہ تعالیٰ ان  
پر درود و سلام نازل فرمائے ان کے نور و جمال اور  
بود و نوال کے اندازے سے اور ان کی آل و اصحاب  
سب پر۔ یہ حدیث مسلم اور ابن حبان نے حضرت ابو ہریرہ

رضی اللہ عنہ سے روایت کی۔ اور اصل حدیث بخاری و مسلم کی متفق علیہ ہے۔ (ت)  
زید بن ثابت و زید بن ثابت رضی اللہ عنہما کی حدیثوں میں گزرا کہ بے میری اطلاع کے دفن نہ کر دیا کرو  
کہ میری نماز اس کے حق میں رحمت ہے۔

اقول خود نظر ایمانی گراہ ہے کہ کروڑوں صلحاء و اتقیا کسی جنازہ کی نماز پڑھیں مگر وہ بات  
کہاں جو حضور اقدس صلی اللہ تعالیٰ علیہ وسلم کے پڑھنے میں ہے، وہ برکات وہ درجات و ثوابات دوسرے  
کی نماز میں حاصل ہی نہیں ہو سکتیں، اور حضور پر نور صلی اللہ علیہ وسلم بہ نص قطعی قرآن عظیم عزیز علیہما عنہم  
حوین علیکم بالموئنین رؤوف رحیم ہیں کہ ہر مسلمان کی کلفت اُن پر گراں، ایک ایک امتی کی بھلائی پر

حاصل، ہر مومن پر نہایت نرم دل مہربان۔ وہ کیونکر گوارا فرمائیں کہ دنیا میں اُن کے تشریف رکھتے ہوئے مسلمان سخت منزل کا سفر کرے اور اُن کی رحمت اُن کی برکت کا گوشہ اُس کے ساتھ نہ ہو اور اُن کی نماز اُن کی غماز سے کیا مانع ہو سکتی ہے تو اس فعل کا وجہ خاص ہی سے ناشی ہونا ظاہر و لامع و زید و عمر کا مصطفیٰ صلی اللہ تعالیٰ علیہ وسلم پر قیاس باطل و ضائع۔ شرح موطائے امام مالک میں ہے :

والدلیل علی الخصوصیت ما زاد مسلم  
(فذكره قال) وهذا لا يتحقق في غيره  
صلی اللہ علیہ وسلم۔  
خصوصیت کی دلیل وہ ہے جو مسلم نے مزید روایت کیا (اس کے بعد حدیث مذکور بیان کی پھر کہا، اور یہ بات حضور صلی اللہ تعالیٰ علیہ وسلم کے علاوہ کسی دوسرے میں متحقق نہیں۔ (ت)

مرقاۃ شرح مشکوٰۃ میں علامہ ابن ملک سے ہے :  
صلواتہ صلی اللہ علیہ وسلم کانت لتنویز  
القبر و ذالک لا یوجد فی صلوة غیرہ  
حضور اقدس صلی اللہ تعالیٰ علیہ وسلم کی نماز قبر کو روشن کرنے کے لئے تھی اور یہ بات دوسرے کی نماز میں نہیں۔ (ت)

اقول اس سے زائد محل خصوص خصوص واقعہ سید اہل خصائص ہے صلی اللہ علیہ وسلم۔ وہاں تو ان معاملات میں بہت باتیں خصوصیات سے واقع ہوتیں۔ نعش مبارک کا مقابر کی طرف نہ لے جانا، جہاں رُوح اقدس نے رفیق اعلیٰ کی طرف رجوع فرمایا خاص اس جگہ دفن ہونا، نہلانے میں قمیص مقدس بدن اقدس سے نہ جدا کیا جانا، سب صحابہ کے مشرف ہولینے کے لئے جنازہ مبارک کا پوسنے و دُودن رکھا رہنا، جنازہ اقدس پر کسی کی امامت روا نہ ہونا انہیں خصوصیات میں یہ بھی سہی، خصوصاً جبکہ حدیث میں وارد ہے کہ یہ صورت حسب وصیت اقدس واقع ہوتی کما قد منا من حدیث عبد اللہ رضی اللہ عنہ (جیسا کہ حققت عبد اللہ رضی اللہ تعالیٰ عنہ کی حدیث سے ہم اس کو پیش کر چکے۔ ت) نماز جنازہ مسلمان کا حق مسلمان پر ہے۔ رسول اللہ صلی اللہ تعالیٰ علیہ وسلم فرماتے ہیں :

حق المسلم علی المسلم خمس رد السلام و  
عیادة المریض و اتباع الجنائز و  
مسلمان کے مسلمان پر پانچ حق ہیں : (۱) سلام کا جواب دینا (۲) بیمار کی عیادت کرنا (۳) جنازہ کے

لہ شرح الزرقانی علی موطائے امام مالک التکبیر علی الجنائز  
لہ مرقاۃ شرح مشکوٰۃ باب النشی بالجنائز و الصلوة علیہا  
التجاریۃ الکبریٰ مصر ۶۰/۲  
مکتبہ المدنیہ ملتان ۵۱/۴

اجابة الدعوة وتشميت العاطس۔ رواه  
الشيخان عن ابى هريرة رضى الله تعالى  
عنه۔ پیچھے ہونا (۴)، دعوت قبول کرنا (۵)، چھینک پر تجھ  
کا جواب دینا۔ اسے بخاری و مسلم نے حضرت ابو ہریرہ  
رضی اللہ تعالیٰ عنہ سے روایت کیا۔ (ت)

عام مومنین کا حق ایسا ہونا آسان کہ حضار سے بعض نے ادا کر دیا اور ہو گیا مگر مولائے نعمت ہر دو جہاں  
محمد رسول اللہ صلی اللہ تعالیٰ علیہ وسلم کا حق عظیم کہ بعد حضرت حق عز وجل اعظم حقوق ہے، اگر تمام حضار  
پر لازم عین ہو گیا مستبعد، معہذاً اعظم مقاصد ہمہ سے ہر مسلمان حاضر کا بالذات اس شرف اجل و عظم سے  
مشرف ہونا ہے۔ ہم اوپر متعدد احادیث بیان کر چکے کہ رسول اللہ صلی اللہ تعالیٰ علیہ وسلم فرماتے ہیں کہ  
بندہ مقبول کو بعد وفات پہلا تحفہ جو بارگاہِ عزت سے ملتا ہے یہ ہے کہ جتنے لوگ اس کے جنازہ کی نماز  
پڑھتے ہیں اللہ عز وجل سب کی مغفرت فرما دیتا ہے، نہ کہ نبی کا جنازہ نہ کہ سید الانبیاء علیہ وسلم افضل الصلوٰۃ  
والنثار کا، اس کے فضل کی مقدار کون قیاس کر سکتا ہے! شریعت محمدی علی صاحبہا افضل الصلوٰۃ والتحیۃ  
مسلمانان کے لئے غیر محض و نفع خاص لے کر آئی ہے نہ کہ معاذ اللہ انھیں ایسے فضل عظیم سے محروم کرنا تو حکمت  
شرعیہ اسی کی مقتضی تھی کہ یہاں اجازت عامہ دی جائے۔ حجرۃ اقدس میں جگہ کتنی اور حضار تیس ہزار،  
کما ورد فی حدیث (جیسا کہ ایک حدیث میں آیا ہے۔ ت)، اب اگر یہ حکم ہوتا کہ اول بار جو پڑھ لیں پڑھ  
لیں تو ہزار یا صحابہ کی محرومی، دوسرے اس پر تنافس شدید واقع ہونا مظنون بلکہ یقینی جب معلوم ہوتا کہ یہاں  
بھی مثل تمام جنازہ ایک ہی بار کی اجازت ملے گی تو ہر ایک یہ چاہتا کہ میں ہی پڑھ لوں، لہذا محمد رسول اللہ صلی اللہ  
تعالیٰ علیہ وسلم کا علم عظیم و جود عظیم مقتضی ہوا کہ اپنے معاملہ میں خود فوج فوج حاضری کی وصیت فرمادی صلی اللہ  
علیہ وسلم۔ یہی سبب جلیل جنازہ اقدس پر جنازہ نہ ہونے کی بھی ایک حکمت نفیسہ ہے تاکہ تمام حضار بالذات  
بلا واسطہ حضور اقدس صلی اللہ تعالیٰ علیہ وسلم سے شرفیاب ہوں۔ امام اجل سہیلی یہاں امامت نہ ہونے  
کی وجہ فرماتے ہیں،

اخذ الله انه وملكته يصلون عليه  
صلى الله عليه وسلم واهل كل واحد  
من المؤمنين ان يصلوا عليه فوجب  
على كل واحد ان يبشّر  
یعنی اللہ عز وجل نے خبر دی کہ وہ اور اس کے سب  
فرشتے محبوب صلی اللہ علیہ وسلم پر درود بھیجتے ہیں  
اور ہر مسلمان پر حکم فرمایا کہ ان پر درود بھیجے صلی اللہ  
علیہ وسلم و اہل آلہ و بارک وسلم، تو ہر شخص پر واجب ہوا

۱۶۶/۱ قدیمی کتب خانہ کراچی کتاب الجنائز  
۷۸ نواور الاصول فی معرفۃ احادیث الرسول الاصل الرابع والخمسون الجزء دار صادر بیروت

الصلوة عليه منه اليه والصلوة عليه صلى  
 الله عليه وسلم بعد موته من هذا القبيل  
 نقله في شرح الموطا۔  
 کہ محبوب صلی اللہ تعالیٰ علیہ وسلم پر ایسے درود بھیجے کہ  
 بلا توسط دیگرے اُس شخص کی طرف سے محبوب صلی اللہ  
 تعالیٰ علیہ وسلم کی بارگاہ میں پہنچے الامم صل وسلم

وبارک علیہ وآلہ وصحبہ وامتہ اجمعین۔ اور محبوب صلی اللہ علیہ وسلم پر بعد وصال شریف صلوٰۃ بھی اسی قبیل  
 سے ہے۔ یعنی تو اُس کا کابھی بے وساطت اُحد ہونا چاہیے۔ اسے شرح موطا میں نقل کیا۔

باجملہ یہ محل اعلیٰ موطن مخصوص سے ہے۔ ولاجرم علامہ سید ابوالسعود محمد الزہری نے حواشی کثرت میں فرمایا  
 تکرار الصلوٰۃ علی النبی علیہ الصلوٰۃ والسلام کان مخصوصاً بہ۔  
 نبی اکرم صلی اللہ تعالیٰ علیہ وسلم پر تکرار نماز ان ہی  
 کے ساتھ مخصوص تھی۔ (ت)

سایعاً پھر تنبیہ کی جاتی ہے کہ مجتہد صاحب اپنے مذہب کی فکر کریں۔ وہ واقعہ جو ان کے مسلک  
 مذکور کا رد ہو مثلاً مہینہ بھر بعد نماز پڑھنا کما علی امر سعد (جیسے حضرت ام سعد پر۔ ت) یا مہینوں برسوں  
 جیسے کما علی اہل البقیع (جیسے بقیع والوں پر۔ ت) یا آٹھ برس گزرے کما علی اہل احد (جیسے  
 احد والوں پر۔ ت) علاوہ اور جوابوں کے خود ان کا رد ہو گا، نہ ان کی سند کہ یہاں ان سے مطالبہ اپنا ادعا  
 ثابت کرنے کا ہے وافی له ذلك واللہ الہادی الی اقوم المسالك (اور ان سے یہ کہاں ہو سکے گا؟ اور  
 خدا ہی راست ترین راہ کی ہدایت فرمانے والا ہے۔ ت)

الحمد للہ! ان چند حمل نفیسہ مجملہ مختصرہ نے صرف مجتہدین زمانہ ہی کے آنکھ کان نہ کھولے بلکہ بحمد اللہ تعالیٰ  
 بنظر انصاف دیکھنے تو مسئلہ کا فیصلہ بحث کا تصفیہ کاملہ کر دیا۔

وللہ الحمد اب توفیق اللہ تعالیٰ بعض نکات و تمسکات کہ اس مسئلہ میں فیض قدیر سے قلب فقیر پر  
 فائز ہوئے ذکر کر کے کلام ختم کروں جو بعونہ تعالیٰ اصل مسئلہ اعنی علالت تکرار جنازہ میں تاخیر مذہب  
 حنفیت کریں یا مسلک طریق مجتہد جدید کا ابطال کلی خواہ ابطال کلیت۔

**فاقول** وبالله التوفیق وبہ الوصول الی ذری التحقیق (تو میں کہتا ہوں، اور توفیق خدا  
 ہی سے ہے اور اسی کی مدد سے بلند ہی تحقیق تک رسائی ہے۔ ت)

اذا نماز جنازہ اللہ عزوجل کی بارگاہ میں میت کی شفاعت ہے کما قد منعنا عن الحدیث (جیسا

کہ حدیث سے اس کو ہم پیش کر آتے۔ ت) اور اللہ عزوجل فرماتا ہے: **مَنْ ذَا الَّذِي يَشْفَعُ عِنْدَ الْاَبَاذِنَةِ** کون ہے جو اللہ کے یہاں شفاعت کرے مگر اس کے ذن سے۔ اور اذن اللہ عزوجل کا قرآن عظیم سے ثابت ہو یا سید المرسلین صلی اللہ علیہ وسلم کے اذن قولی یا فعلی یا تقرری سے، اور صورت مذکورہ کا اذن کہیں ثابت نہیں ومن ادعی فعلیہ البیان (جو دعویٰ کرے دلیل اس کے ذمہ۔ ت) لاجرم ان مجتہد صاحب نے بے ثبوت اذن الہی بارگاہ عزت میں شفاعت پر حرأت و بیباکی کی اور اپنے ساتھ اور مسلمان کو بھی اس بلا میں ڈالا اور من ذالذی یشفع شفاعۃ سیئۃ یکن لہ کفل منہا (جو کوئی بُری سفارش کرے اسے بھی اس کا حصہ ملے۔ ت) سے حصہ لیا دیا،

وہذا دلیل ان استقصیٰ ادی الی اثبات المذہب تا دینہ صریحۃ ونفی قول کل من خالف فعلیہ بتطلیل الصریحۃ۔  
یہ ایسی دلیل ہے کہ اگر اس کی تردید جائے تو صراحتاً اثبات مذہب تک پہنچے اور ہر مخالف کے قول کی تردید کر دے، تو صریح کی تلاش تمہارے ذمے ہے (ت)

ثانیاً مسند امام احمد و سنن ابی داؤد میں حضرت عبداللہ بن عمر رضی اللہ تعالیٰ عنہما سے مروی رسول اللہ صلی اللہ علیہ وسلم فرماتے ہیں: **لَا تَصَلُّوا صَلَوةً فِیْ یَوْمٍ مَرَّتَیْنِ** کوئی نماز ایک دن میں دو بار نہ پڑھو۔

نیز حدیث میں ہے: **لَا یُصَلِّیْ بَعْدَ صَلَاةٍ مَّثْلَہَا**۔ رواہ ابویسکر بن ابی شیبہ عن امیر المؤمنین عمر رضی اللہ عنہ من قوله وظاہر کلام الامام محمد انہ عن النبی صلی اللہ علیہ وسلم قال الامام ابن المہمام ومحمد اعلم بذلک متا۔  
کسی نماز کے بعد اس کے مثل نہ پڑھی جائے۔ اسے ابویسکر بن ابی شیبہ نے امیر المؤمنین عمر رضی اللہ تعالیٰ عنہ سے ان کے قول کی حیثیت سے نقل کیا، اور امام محمد کے ظاہر کلام سے معلوم ہوتا ہے کہ یہ نبی صلی اللہ علیہ وسلم کا ارشاد ہے۔ امام ابن المہمام فرماتے ہیں: امام محمد ہم سے زیادہ اس کا علم رکھتے ہیں (ت)

لہ القرآن ۸۵/۴

۱۹/۲ دارالمنکبروت  
۸۶/۱ آفتاب عالم پریس۔ لاہور  
۲۰۶/۲ ادارۃ القرآن العلوم الاسلامیہ کراچی  
۲۵ مسند امام احمد بن حنبل از عبداللہ بن عمر رضی اللہ عنہ  
سنن ابی داؤد باب اذا صلی فی جماعۃ ثم ادرك جماعۃ  
۳ مصنف ابن ابی شیبہ من کرہ ان یصلی بعد الصلوۃ مثلاً

**اقول** یہ حدیثیں بھی نفی تکرار پر صریح دال ہیں، حدیث ثانی تو عام مطلق ہے، اور اول میں فی یوم کی قید اس نظر سے کہ مثلاً ظہر کی نمازوں کی تکرار سے تو آپ ہی مکرر ہوگی، کل کی ظہر اور آج کی اور کہ ان کا سبب وقت ہے، جب وقت دوبارہ آیا دوبارہ آئی، مگر ایک ہی سبب یعنی ایک ہی وقت میں مکرر نہ ہوگی، نماز جنازہ کا سبب مسلم میت ہے۔ جب میت متکرر ہو نماز متکرر ہوگی مگر ایک ہی میت پر مکرر نہیں ہو سکتی۔

ثالثاً ابو بکر بن ابی شیبہ استاد امام بخاری و مسلم نے روایت کی:

عن صالح مولى التوأمة عن ادرک ابابکر وعمر رضی اللہ تعالیٰ عنہما انہما کانوا اذا قضایا بہم المصلی انصرفوا ولم یصلوا علی الجنائزۃ فی المسجد۔  
یعنی ابو بکر صدیق و عمر فاروق و دیگر صحابہ کرام رضی اللہ تعالیٰ عنہم کی عادت کریمہ تھی کہ جب نماز جنازہ میں مصلی تنگی کرتا کہ اس میں گنجائش نہ پاتے واپس جاتے اور نماز جنازہ مسجد میں نہ پڑھتے۔

**اقول** نماز جنازہ کے جو فضائل جلیلہ ہیں صدیق و فاروق و صحابہ رضی اللہ تعالیٰ عنہم پر مخفی نہ تھے نہ ان سے توقع کہ ایسے فضل جلیل کے لئے تشریف بھی لائیں اور پھر یا وصف قدرت اُسے چھوڑ کر چلے جائیں اگر نماز جنازہ دوبارہ جائز ہوتی تو تنگی مصلی کیا حرج کرتی اور واپس جلنے کی کیا وجہ تھی۔ جب پہلے لوگ پڑھ چکے اس کے بعد دوسری جماعت فرمائیے۔

سابعاً۔ عن عبد اللہ بن سلام لما فاتتہ الصلوۃ علی عمر رضی اللہ تعالیٰ عنہ قال ان سبقت بالصلوۃ فلم اسبق بالداء لہ۔ ذکرہ السید الازہری فی فتح اللہ المعین وقد کان ہذا الحدیث فی ذکرہ والاستناد بہ فی خاطرہ حتی رأیت الانہ ہری تمسک بہ فاسندتہ الیہ ولم یحضرنی الا من غیرہ۔  
یعنی عبد اللہ بن سلام امیر المؤمنین فاروق اعظم رضی اللہ تعالیٰ عنہ کے جنازہ مبارک پر نماز میرے آنے سے پہلے ہو چکی تو کہا کہ دعا کی بندش تو نہیں میں ان کے لئے دعا کروں گا۔ اسے فتح اللہ المعین میں سید ازہری نے ذکر کیا، یہ حدیث مجھے یاد تھی اور اس سے استناد میرے ذہن میں تھا یہاں تک کہ میں نے دیکھا کہ سید ازہری نے اس سے استدلال کیسے تو میں نے ان ہی کی طرف اس کی نسبت کی اور برکت اس کا کوئی اور جو الہ میرے ذہن میں نہیں۔ (ت)

لہ المصنف لابن ابی شیبہ من کرہ الصلوۃ علی الجنائز فی المسجد  
لہ فتح اللہ المعین فصل فی الصلوۃ علی میت  
ادارۃ القرآن العلوم الاسلامیہ کراچی ۳/۲۶۵  
ایچ ایم سعید کمپنی کراچی ۳۵۳/۱

خاصاً شاہ عبدالعزیز صاحب تحفہ اثنا عشریہ میں لکھتے ہیں :

در بعض روایات آمدہ کہ روز دیگر ابوبکر صدیق و عمر فاروق و دیگر اصحاب بخانہ علی مرتضیٰ بجست تعزیت آمدند شکایت کردند کہ چرا ما را خبر نہ کردی تا شرف نماز و حضوری در یافتیم۔ علی مرتضیٰ گفت فاطمہ رضی اللہ تعالیٰ عنہا وصیت کردہ بود کہ چون از دنیا بروم مرا بر شب دفن کنی تا چشم نامحرم بر جنازہ من نیفتد، پس بموجب وصیت وے عمل کردم۔ این ست روایت مشہور ہے۔

بعض روایات میں آیا ہے کہ دوسرے دن حضرات ابوبکر صدیق و عمر فاروق و دیگر صحابہ حضرت علی مرتضیٰ کے گھر تعزیت کے لئے آئے اور شکایت فرمائی کہ ہمیں خبر کیوں نہ دی کہ ہم نماز اور عاضی کا شرف حاصل کرتے۔ علی مرتضیٰ نے فرمایا : فاطمہ رضی اللہ عنہا نے وصیت کی تھی کہ میں جب دنیا سے جاؤں تو مجھے رات میں دفن کریں تاکہ میرے جنازے پر نامحرم کی نظر نہ پڑے، تو میں نے ان کی وصیت کے مطابق عمل کیا۔ یہ ہے روایت مشہور۔ (ت)

**اقول** ان روایات سے بھی روشن کہ صدیق و فاروق و عبداللہ بن سلام و دیگر اصحاب کبار رضی اللہ تعالیٰ عنہم دوبارہ نماز جنازہ ناجائز جانتے ورنہ فوت ہونا کیا معنی، اور شکایت و افسوس کا کیا محل۔ سادساً ابوبکر بن ابی شیبہ اپنی مصنف اور امام اجل ابو جعفر طحاوی شرح معانی الآثار میں حضرت عبداللہ بن عباس رضی اللہ تعالیٰ عنہما سے موقوف اور ابن عدی کامل میں بروایت ابن عباس حضور سید عالم صلی اللہ تعالیٰ علیہ وسلم سے راوی :

وهذا حديث الطحاوي بطريق عمر بن ايوب الموصلي عن مغيرة بن زياد عن عطاء عن ابن عباس رضي الله تعالى عنهما في الرجل تنفجأه الجنائز وهو على غير وضوء قال يتيمم ويصلي عليها۔

اور یہ امام طحاوی کی حدیث ہے جس کی سند یہ ہے عمر بن ایوب موصلی، مغیرہ بن زیاد، عطاء، ابن عباس رضی اللہ تعالیٰ عنہما سے۔ (ت) یعنی جس شخص کے پاس ناگاہ جنازہ آجائے اور اُسے وضو نہ ہو وہ تیمم کر کے نماز پڑھ لے۔

ابن ابی شیبہ کی روایت یہ ہے :

حدثنا عمر بن ايوب الموصلي عن مغيرة

ہم سے عمر بن ایوب موصلی نے مغیرہ بن زیاد سے



بن زیاد عن عطاء عن ابن عباس  
قال اذا خفت ان تغتسل الجنابة وانت  
على غير وضوء فتيمم وصل

ابن عدی کی حدیث یوں ہے :

عن معاذ بن عمران عن مغيرة بن زياد  
عن عطاء عن ابن عباس عن النبي  
صلى الله تعالى عليه وسلم قال اذا  
فجأتك الجنابة وانت على غير وضوء  
فتيمم قال ابن عدی هذا مرفوع  
غير محفوظ والحديث موقوف على  
ابن عباس

روایت کی انھوں نے عطاء سے ، انھوں نے حضرت  
ابن عباس سے ، انھوں نے قسدا یا ۔ ت  
جب تجھے نماز جنازہ کے فوت ہونے کا اندیشہ  
ہو اور وضو نہیں تو تیمم کر کے پڑھ لے۔

(معاذ بن عمران ، مغیرہ بن زیاد سے ، وہ عطاء  
سے ، وہ ابن عباس سے ، وہ نبی صلی اللہ  
تعالیٰ علیہ وسلم سے راوی ہیں ۔ ت) یعنی رسول اللہ  
صلی اللہ تعالیٰ علیہ وسلم نے فرمایا : جب ناگہانی  
تیرے سامنے جنازہ آجائے اور تجھے وضو نہ ہو  
تو تیمم کر لے (ابن عدی نے کہا یہ مرفوع غیر محفوظ  
ہے اور حدیث حضرت ابن عباس پر موقوف  
ہے ۔ ت)

دارقطنی و بہقی حضرت عبداللہ بن عمر رضی اللہ تعالیٰ عنہما سے راوی :

انه اتى الجنابة وهو على غير وضوء  
فتيمم ثم صلى عليها  
یعنی ان کے پاس ایک جنازہ آیا اُس وقت وضو  
نہ تھا تیمم کر کے نماز میں شریک ہو گئے ۔

اسی کے مثل ابن ابی شیبہ و امام طحاوی نے با سائیکثیرہ امام حسن بصری و امام ابراہیم نخعی و  
ابوبکر نے عکرمة تلمیذ ابن عباس اور طحاوی نے عطاء بن ابی رباح و عامرو ابن شہاب زہری و حکم سات  
ائمہ تابعین سے روایت کیا اگر نماز جنازہ کی تکرار روا ہوتی تو فوت کے کیا معنی تھے ؛ اور اُس کے لئے  
تندرست کو پانی موجود ہوتے ہوئے تیمم کیونکر جائز ہوتا ؛ حالانکہ رب جل و علا فرماتا ہے : ولعبد و اما

المصنف لابن ابی شیبہ فی الرجل يخاف ان تغتسل الصلاة على الجنابة ادارة القرآن کراچی ۳/۳۵

دار الفکر بیروت ۲۶۴۰/۷

ترجمہ بیان بن سعید المصیصی

نشر السنۃ ملتان ۲۰۲/۱

باب الوضوء والتیمم من آئینہ المشرکین

۲۳/۴

سنن دارقطنی

(اور تمہیں پانی نہ ملے۔ ت) اور رسول اللہ صلی اللہ تعالیٰ علیہ وسلم فرماتے ہیں،  
 لا یقبل اللہ صلوٰۃ احدکم اذا حدث حتی یتوضأ۔ اخرجه الشیخان وابوداؤد والترمذی  
 عن ابوہریرۃ رضی اللہ تعالیٰ عنہ۔  
 بے وضو جب تک وضو نہ کرے خدا اس کی نماز  
 قبول نہیں فرماتا۔ اسے بخاری و مسلم، ابوداؤد و  
 ترمذی نے حضرت ابوہریرہ رضی اللہ تعالیٰ عنہ سے

روایت کیا۔ (ت)

اور خود حضرت ابن عمر رضی اللہ تعالیٰ عنہما راوی کہ رسول اللہ صلی اللہ تعالیٰ علیہ وسلم فرماتے ہیں،  
 لا تقبل صلوٰۃ بغیر طہور ولا صدقۃ  
 من غلول۔ اخرجه عنه مسلم والترمذی  
 کوئی نماز بغیر طہارت کے، اور کوئی صدقہ مالِ خبیث  
 سے مقبول نہیں۔ اسے حضرت ابوہریرہ سے مسلم  
 و ابن ماجہ۔ ترمذی اور ابن ماجہ نے روایت کیا۔ (ت)

نمازِ جنازہ میں تعجیل شرعاً نہایت درجہ مطلوب۔ صحاح ستہ میں ابوہریرہ رضی اللہ عنہ سے ہے  
 رسول اللہ صلی اللہ تعالیٰ علیہ وسلم فرماتے ہیں، اسرعوا بالجنازۃ جنازہ میں جلدی کرو۔  
 امام احمد و ترمذی و ابن ماجہ و حاکم و ابن جبان و غیر ہم امیر المؤمنین مولانا علی کرم اللہ تعالیٰ وجہہ  
 الکریم سے راوی حضور پر نور سید عالم صلی اللہ تعالیٰ علیہ وسلم فرماتے ہیں،

ثلاث لا تؤخرھن، الصلوٰۃ اذا انت  
 والجنازۃ اذا حضرت والايم اذا وجدت  
 تین چیزوں میں دیر نہ کرو، نماز جب اُس کا وقت  
 آجائے اور جنازہ جس وقت حاضر ہو، اور زین  
 بے شوہر جب اس کا کفو ملے۔

سنن ابی داؤد میں حصین بن حوچ انصاری رضی اللہ تعالیٰ عنہ سے مروی، رسول اللہ صلی اللہ  
 تعالیٰ علیہ وسلم نے فرمایا،

عجلوا فان لا ینبغی لجیفۃ مسلم ان  
 لا صحیح البخاری باب لا تقبل الصلوٰۃ بغیر طہور

کتاب الحیل ۱۱۲۸/۲  
 کتاب الطہارۃ ۱۱۹/۱

کتاب الجنائز ۳۰۴/۱  
 کتاب النکاح ۱۶۲/۲

جامع الترمذی ۱۲۶/۱  
 ابواب الجنائز

دار الفکر بیروت  
 امین کمپنی کتب خانہ رشیدیہ دہلی

یحبس بین ظہر فی اہلہ۔

روکنا نہ چاہئے۔

طبرانی بر سند حسن عبد اللہ بن عمر رضی اللہ تعالیٰ عنہما سے راوی میں نے رسول اللہ صلی اللہ تعالیٰ علیہ وسلم کو فرماتے سنا:

اذا مات احدکم فلا تجسوه واسرعوا بہ  
جب تم میں سے کوئی مرے تو اُسے نہ روکو اور جلد  
الی قبرہ۔

ولہذا علما فرماتے ہیں: اگر روز جمعہ پیش از جمعہ جنازہ تیار ہو گیا جماعت کثیرہ کے انتظار میں دیر نہ کریں پہلے ہی دفن کر دیں۔ اس مسئلہ کا بہت لحاظ رکھنا چاہئے کہ آج کل عوام میں اس کے خلاف رائج ہے جنہیں کچھ سمجھ ہے وہ تو اسی جماعت کثیر کے انتظار میں روکے رکھے ہیں اور نہ بے جہال نے اپنے جی سے اور باتیں تراشی ہیں کوئی کہتا ہے میت بھی جمعہ کی نماز میں شریک ہو جائے کوئی کہتا ہے نماز کے بعد دفن کریں گے تو میت کو ہمیشہ جمعہ ملتا رہے گا۔ یہ سب بے اصل و خلاف مقصد شرع ہیں۔ در مختار میں ہے: یسرع فی جنازۃ (جنازہ میں جلدی کرے۔ ت) تنویر الابصار میں ہے:

وکره تاخیر صلاۃ و دفنہ لیصلی علیہ  
جمعہ عظیم بعد صلوۃ الجمعة  
نیز جنازے پر کثیر جماعت شرعاً بہت محبوب کہ اس میں میت کی اعانت جسیم اور اُس کے لئے غنوس سیات و رفع درجات کی امید عظیم ہے، چالیس نمازیوں اور سو نمازیوں کی تین حدیثیں اوپر گزریں اور احمد اور ابو داؤد و ترمذی و ابن ماجہ حضرت مالک بن ہبیرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں:

ما من مومن یموت فیصلی علیہ امتہ من  
المسلمین یبلغون انت یکونوا ثلثۃ  
صفوف الا غفر لہ  
جس مسلمان کے جنازے پر مسلمانوں کا ایک گروہ کہ  
تین صف کے مقدار کو پہنچتا ہو نماز پڑھے اس کی مغفرت  
ہو جائے گی۔

۹۲/۲	آفتاب عالم پریس لاہور	باب التحلیل الجنائزہ	سنن ابی داؤد
۲۲۲/۱۲	المکتبۃ الفیصلیہ بیروت	حدیث ۱۳۹۱۳	المعجم الکبیر مروی از عبد اللہ بن عمر
۱۲۲/۱	مطبع مجتہدانی دہلی	باب صلوۃ الجنائزہ	در مختار
"	"	"	در مختار شرح تنویر الابصار
۹۵/۲	آفتاب عالم پریس لاہور	باب فی الصفوف علی الجنائزہ	سنن ابی داؤد

ترمذی کی روایت میں ہے ،  
 من صلی علیہ ثلاثہ صفوف واجبہ۔  
 جس پر تین صفیں نماز پڑھیں اُس کے لئے جنت واجب ہوگئی۔

ابن ماجہ حضرت ابو ہریرہ رضی اللہ تعالیٰ عنہ سے راوی ، رسول اللہ صلی اللہ تعالیٰ علیہ وسلم فرماتے ہیں ،  
 من صلی علیہ مائتۃ من المسلمین  
 جس پر سو مسلمان نماز پڑھیں بخش  
 غفر لہ۔

نسائی ام المؤمنین میمونہ رضی اللہ تعالیٰ عنہا سے راوی ، رسول اللہ صلی اللہ تعالیٰ علیہ وسلم  
 فرماتے ہیں ،

ما من میت یصلی علیہ امتۃ من الناس  
 جس مُردے پر مسلمانوں کا ایک گروہ نماز پڑھے اُن  
 الاشفعوا فیہ۔  
 کی شفاعت اس کے حق میں قبول ہو۔

راوی حدیث ابو الملیح نے کہا : گروہ چالیس آدمی ہیں۔

طبرانی معجم کبیر میں عبد اللہ بن عمر رضی اللہ تعالیٰ عنہما سے راوی ، رسول اللہ صلی اللہ تعالیٰ علیہ  
 وسلم فرماتے ہیں ،

ما من رجل یصلی علیہ الا غفر اللہ لہ۔  
 جس مسلمان پر سو آدمی نماز پڑھیں اللہ عز و جل اُس  
 کی مغفرت فرمادے۔

لہذا شریعتِ مطہرہ نے صرف فرضیت کفایہ پر اکتفا نہ فرمایا بلکہ نماز جنازہ میں نمازیوں کے لئے عظیم و اعظم  
 افضال الہیہ کے وعدے دئے کہ لوگ اگر قفحِ میت کے خیال سے جمع نہ ہوں گے اپنے فائدے کے لئے دوڑیں گے  
 اس بارے میں چھ میں چھ حدیثیں اوپر گزریں ، اور صحاح ستہ میں ابو ہریرہ رضی اللہ تعالیٰ عنہ سے ہے رسول اللہ  
 صلی اللہ تعالیٰ علیہ وسلم فرماتے ہیں ،

من شهد الجنائزۃ حتی یصلی علیہا فلہ  
 جو نماز ہونے تک جنازہ میں حاضر رہے اس کے لئے

۱۲۲/۱	ابو ابی بن الجنازہ	ایمن کپنی کتب خانہ رشیدیہ دہلی
۱۰۸ ص	باب ماجاء فیمن صلی علیہ جامعۃ من المسلمین	ایچ ایم سعید کپنی کراچی
۲۸۲/۱	فضل من صلی علیہ مائتۃ	نور محمد کارخانہ تجارت کتب کراچی
۳۶/۳	معجم الزوائد بحوالہ الطبرانی فی الکبیر	باب فیمن صلی علیہ جامعۃ دار الکتاب بیروت

قیراط ومن شہدھا حتی تدفن فله قیراطان  
قیل وما قیراطان قال مثل الجسدین  
العظیمین۔ ولمسلم اصغرها مثل احدیۃ۔  
ایک دانگ ثواب ہے اور دفن تک حاضر رہے تو  
دو دانگ، جیسے بڑے دوپہاڑ، ان میں کا چھوٹا کوہ احد  
کے برابر۔

اسی کے مثل مسلم وابن ماجہ نے حضرت ثوبان اور امام احمد نے بسند صحیح، قیراط نماز کی حدیث حضرت عبداللہ بن عمر  
رضی اللہ تعالیٰ عنہم سے روایت کی، اور طبرانی معجم اوسط میں حضرت جابر رضی اللہ تعالیٰ عنہ سے راوی،  
رسول اللہ صلی اللہ تعالیٰ علیہ وسلم فرماتے ہیں،

من اتبع جنازة حتی یقضى دفنها کتب  
له ثلثة قیراط من القیراط منها اعظم  
من جبل احدیۃ۔  
جو کسی جنازہ کے ساتھ رہے یہاں تک کہ دفن ہو چکے  
اُس کے لئے تین قیراط اجر لکھا جائے، ہر قیراط  
کوہ احد سے بڑا۔

بڑا کی یہاں حدیث موقوف ابی ہریرہ رضی اللہ تعالیٰ عنہ میں ہے، جو کسی جنازہ میں اہل جنازہ کے پاس  
تک جائے اُس کے لئے ایک قیراط ہے، پھر اگر جنازہ کے ساتھ تک چلے تو ایک قیراط اور ملے اور نماز پڑھیں  
اور دفن پر انتظار تک چوتھا قیراط پائے۔

ابن ماجہ امیر المؤمنین علی کرم اللہ تعالیٰ وجہہ سے راوی،

من غسل میتا وکفنه وحنطه وحمله و  
صلی علیہ ولم یفش علیہ ما رای خرج  
من خطیته مثل ما ولدته امه۔  
جو کسی میت کو نہلائے، کفن پہنائے، خوشبو  
لگائے، جنازہ اٹھائے، نماز پڑھے اور جو ناقص  
بات نظر آئے اُسے چھپائے وہ اپنے گناہوں سے  
ایسا پاک ہو جائے جیسا جس دن ماں کے پیٹ سے پیدا ہوا تھا۔

اب اگر نماز جنازہ میں تکرار کی اجازت دیتے ہیں تو لوگ تسلیف و کسل کی گھاٹی میں پڑیں گے کہیں گے  
کہ جلدی کیا ہے اگر ایک نماز ہو چکی ہم دوبارہ پڑھ لیں گے، اس تعذیر پر اگر لوگوں کا انتظار کیا جائے تو جنازہ کو  
دیر ہوتی ہے اور جلدی کیجئے تو جماعت ہلکی رہتی ہے اور دونوں باتیں مقصود شرع کے خلاف، لاجرم مصلحت

۱/۳۰۶ صحیح مسلم کتاب الجنائز نور محمد اصح المطابع کراچی

۳/۲۰ مجمع الزوائد بحوالہ معجم اوسط باب تہجیز المیت دار الکتاب بیروت

ص ۱۰۶ سنن ابن ماجہ باب ماجاء فی غسل المیت ایک ایم سعید کمپنی کراچی

شرعیہ اسی کی مقتضی ہوئی کہ تکرار کی اجازت نہ دیں جب لوگ جانیں گے کہ اگر نماز ہو چکی تو پھر نہ ملے گی اور ایسے افضال عظیمہ ہاتھ سے نکل جائیں گے تو خواہی نہ خواہی جلدی کرتے حاضر آئیں گے اور میت کے فائسے اور اپنے بچے کے لئے جلد جمع ہو جائیں گے اور شرع مطہر کے دونوں مقصد با حسن و جوہ رنگ ظاہر پائیں گے۔ الحمد للہ! یہ ایک ادنیٰ شتمہ ہے اس الہی عالم ربانی حاکم کی نظر حقائق نگہ کا جو مصداق اعلیٰ عظیم بشارت والا اس حدیث صحیح کا ہے کہ حضور سید المرسلین صلی اللہ تعالیٰ علیہ وسلم نے فرمایا،

لو كان العلم معلقاً بالشرائط لكانت قومه  
من ابناء فارس بلعوا الامام احمد  
في المسند وابو نعیم في الحلیة عن  
ابی هريرة والشیرازی فی الالقاب عن  
قیس بن سعد رضی اللہ تعالیٰ عنہما۔  
علم اگر تریا پر معلق ہوتا تو اولاد فارس سے کچھ لوگ  
اسے وہاں سے بھی لے آتے۔ اسے امام احمد نے  
مسند میں اور ابو نعیم نے حلیہ میں حضرت ابو ہریرہ  
سے اور شیرازی نے القاب میں حضرت قیس بن  
سعد سے روایت کیا۔ رضی اللہ تعالیٰ عنہما۔

اعنی امام الائمہ سراج الائمہ کاشف الغمۃ امام اعظم ابو حنیفہ رضی اللہ تعالیٰ عنہ جن کی رائے منیر و  
نظر بے نظیر تمام مصالح شرعیہ کو محیط و جامع، اور مومنین کے لئے ان کی حیات و موت میں خیر محض و نافع  
فجزاه اللہ عن الاسلام والمسلمین کل  
خیر و قاء و تابعیہ بحسن الاعتقاد کل  
ضر و ضیر آمین یا ارحم الراحمین  
والحمد للہ رب العالمین و صل علی اللہ  
تعالیٰ علی سیدنا و مولانا محمد و آلہ  
وصحابتہ و مجتہدی ملۃ اجمعین  
امین!

ہمارے آقا و مولا حضرت محمد، ان کی آل، ان کے  
صحابہ اور ان کے دین کے مجتہدین سب پر درود و  
سلام نازل فرمائے۔ الہی! قبول فرما!

لے مسند احمد بن حنبل مروی از ابو ہریرہ دار الفکر بیروت ۲/ ۲۹۷، ۲۲۰، ۲۲۲، ۲۶۹  
- علیہ الاولیاء ترجمہ نمبر ۳۲۸ شہر بن حوشب دار الکتاب العربی بیروت ۶/ ۶۴  
جامع الصغیر مع فیض القدر حدیث ۴۶۴ دار المعرفۃ بیروت ۵/ ۳۲۳

الحمد لله کہ یہ مجمل و مختصر عجائز سلخ رجب کو غزوہ سمائے تمام ہوا اور بلحاظ تاریخ النہی الحاجز عن تکرار صلوة الجنائز نام ہوا۔ واللہ سبحانہ و تعالیٰ اعلم و علمہ جل مجدہ اتم و احکم۔

مسئلہ ۸۴ از شہر چاکام موضع پیر با کلیہ مکان روشن علی مستری مسئلہ منشی محمد اعلیٰ ۱۳ شوال ۱۳۳۰ھ کیا فرماتے ہیں علمائے دین کہ آنحضرت صلی اللہ تعالیٰ علیہ وسلم کے جنازہ کی نماز کے مرتبہ پڑھی گئی، اور اول کس شخص نے پڑھائی تھی؟ بینوا توجروا۔

### الجواب

صلی اللہ تعالیٰ علیٰ حبیبہ و آلہ و بارک وسلم۔ سائل کو جواب مسئلہ سے زیادہ نافع یہ بات ہے کہ درود شریف کی جگہ جو عوام و جہاں صلعم یا ع یا م یا ص یا صلعم لکھا کرتے ہیں محض مہمل و جہالت ہے، القلم احدی اللسانین (قلم و زبانوں میں سے ایک ہے۔ ت) جیسے زبان سے درود شریف کے عوض یہ مہمل کلمات کہنا درود کو ادا نہ کرے گا یوں ہی ان مہملات کا لکھنا درود دیکھنے کا کام نہ دے گا، ایسی کوتاہ قلمی سخت محرومی ہے۔ میں خوف کرتا ہوں کہ کہیں ایسے لوگ فبدل الذین ظلموا قولاً غیر الذی قيل لهم (تو ظالموں نے بدل ڈالی وہ بات جو ان سے کہی گئی تھی۔ ت) میں داخل ہوں۔ نام پاک کے ساتھ ہمیشہ پورا درود لکھا جائے صلی اللہ تعالیٰ علیہ وسلم۔ جنازہ اقدس پر نماز کے باب مختلف ہیں۔ ایک کے نزدیک یہ نماز معروف نہ ہوئی بلکہ لوگ گروہ در گروہ حاضر آتے اور صلوة و سلام عرض کرتے بعض احادیث بھی اس کی توثیق میں کما بینا ہا فی رسالتنا النہی الحاجز عن تکرار صلوة الجنائز (جیسا کہ انھیں ہم نے اپنے رسالہ النہی الحاجز عن تکرار صلوة الجنائز میں بیان کیا ہے۔ ت) اور بہت علماء یہی نماز معروف مانتے ہیں، امام قاضی عیاض نے اسی کی تصحیح فرمائی کما فی شرح الموطا للزرقانی (جیسا کہ علامہ زرقانی کی شرح موطا میں ہے۔ ت) سیدنا صدیق اکبر رضی اللہ تعالیٰ عنہ تسکینِ فتن و انتظامِ امت میں مشغول جب تک ان کے دستِ حق پرست پر بیعت نہ ہوتی تھی، لوگ فوج فوج آتے اور جنازہ انور پر نماز پڑھتے جاتے، جب بیعت ہوئی، ولی شرعی صدیق ہوئے، انھوں نے جنازہ مقدس پر نماز پڑھی، پھر کسی نے نہ پڑھی کہ بعد صلوة ولی پھر عادیہ نماز جنازہ کا اختیار نہیں۔ ان تمام مطالب کی تفصیل قلیل فقیر کے رسالہ مذکورہ میں ہے۔ مبسوط امام خمس الامم

شرعی میں ہے :

ان ابا بکر رضی اللہ تعالیٰ عنہ کان مشغولاً  
بتسوية الامور وتسكين الفتنة فكانوا  
يصلون عليه قبل حضوره وكانت  
الحق له لا نه هو الخليفة فلما فرغ  
صلى عليه ثم لم يصل احد بعده عليه۔

حضرت ابو بکر رضی اللہ تعالیٰ عنہ معاملات درست  
کرنے اور فتنہ فرو کرنے میں مشغول تھے لوگ ان  
کی آمد سے پہلے آکر صلوٰۃ پڑھتے جاتے، اور حتیٰ  
ان کا تھا اس لئے کہ وہ خلیفہ تھے، تو جب  
فارغ ہوئے نماز پڑھی، پھر اس کے بعد نماز  
نہ پڑھی گئی۔ (ت)

بزار و حاکم و ابن مبیع و بیہقی اور طبرانی معجم اوسط میں حضرت عبداللہ بن مسعود رضی اللہ تعالیٰ عنہ  
سے راوی رسول اللہ صلی اللہ تعالیٰ علیہ وسلم نے فرمایا :

اذا غسلتموني وكفنتوني فضعوني على  
سريري ثم اخرجوا عني فان اول من يصل  
علي جبريل ثم ميكائيل ثم اسرافيل ثم  
ملك الموت مع جنوده من الملائكة  
باجمعهم ثم ادخلوا علي فوجا بعد فوج  
فصلوا علي وسلموا تسليماً۔  
والله سبحانه وتعالى اعلم۔

جب میرے غسل و کفن سے فارغ ہو مجھے نعش مبارک  
پر رکھ کر باہر چلے جاؤ۔ سب سے پہلے جبریل مجھ پر  
صلوٰۃ کریں گے پھر میکائیل پھر اسرافیل پھر ملک الموت  
اپنے سارے لشکروں کے ساتھ پھر گروہ گروہ میرے  
پاس حاضر ہو کر مجھ پر درود و سلام عرض کرتے  
جاؤ۔

۱۔ مبسوط امام شریعی باب غسل المیت دار المعرفۃ بیروت ۶۷/۲  
۲۔ المستدرک علی الصحیحین کتاب المغازی دار الفکر بیروت ۶/۳  
شرح الزرقانی علی موطا لام مالک بحوالہ البزار باب ۱۴۹ المكتبة التجارية الکبریٰ مہر ۶۶/۲